



తరణం

THARANAM

POSTAL REG-NUMBER CDP/035/2023-2025

RNI NO APTEL/2016/69526

www.tharanam.net

తరణం శుభమున్ను

శుక్రవారం అక్టోబర్ 18, 2024

శ్రీ క్రోధి నామ సంవత్సరందక్షిణాయణం -
శరదృతువుఅశ్వయుజ మాసం - శుక్ల పక్షం
తిథి: పాడ్యమివారం: శుక్రవారం (బృగువాసరే)
నక్షత్రం: అశ్వినిదుర్ముహూర్తము:ఉ12 .24- 01.10
అమృతకాలం:ఉ.7.06 - 8.31
రాహుకాలం:ఉ.10.34 - 12.01
యమగండ/కేతుకాలం:మ.2.54- 4.21
సర్వజ్ఞా సుఖినో భవంతు -శుభమున్ను
వి మల్లికార్జున స్వామి

సంపుటి : 09 సంఠిక : 43 వైఎస్ఆర్/కడప

శుక్రవారం

18 అక్టోబర్ 2024

ఎడిటర్.. నీలం ఆంజనేయ రెడ్డి

పేజీలు :08

వెల: రూ. 4.00

Vol : 09 Issue : 43 YSR/KADAPA

Friday

18 October 2024

Editor. Neelam .Anjaneya Reddy Pages:08

Rs. 4.00

హరియాణా నూతన సీఎంగా నాయబ్ సింగ్ సైని ప్రమాణస్వీకారం

చండీగఢ్: అక్టోబర్ 17. (తరణం బ్యూరో)హరియాణా లో కొత్త ప్రభుత్వం కొలువుదీరింది. గురువారం రాష్ట్ర నూతన ముఖ్యమంత్రిగా నాయబ్ సింగ్ సైని ప్రమాణస్వీకారం చేశారు.గవర్నర్ బందారు దత్తాత్రేయ ఆయనతో ప్రమాణం చేయించారు. దీనికి ముందు ఆయన వాల్మీకి ఆలయంలో పూజలు చేశారు. డబుల్ ఇంజినీ ప్రభుత్వం అధ్యక్షంలో రాష్ట్రం వేగంగా ముందుకువెళ్తుందని చెప్పారు. పంచకులలో జరిగిన ఈ కార్యక్రమానికి ఎన్డీయే కూటమి నేతలు హాజరయ్యారు. ప్రధాని మోదీ, కేంద్రమంత్రులు అమిత్ షా, రాజ్ నాథ్ సింగ్, జేపీ నడ్డా, నితిన్ గడ్కరీ, భాజపా పాలిత రాష్ట్రాల ముఖ్యమంత్రులు, ఆంధ్రప్రదేశ్ ముఖ్యమంత్రి చంద్రబాబు నాయుడు పాల్గొన్నారు. ఇటీవల జరిగిన అసెంబ్లీ ఎన్నికల్లో ఎన్డీయే పోల్స్ అంచనాలను తారుమారు చేస్తూ.. భాజపా అనూహ్య విజయాన్ని సమోదు చేసింది. 90 మంది సభ్యులు ఉన్న అసెంబ్లీకి భాజపా నుంచి 48 మంది ఎన్నికయ్యారు. అనంతరం సీఎం ఎంపికపై జరిగిన చర్చల్లో.. పార్టీని మరోసారి అధికారంలోకి తీసుకువచ్చిన నాయబ్ సింగ్ సైనివైపే అంతా మొగ్గు చూపారు. బుధవారం జరిగిన భాజపా శాసనసభా పక్ష భేటీలో ఈమేరకు ఆయనను ఏకగ్రీవంగా ఎన్నుకున్నారు. మాజీ ముఖ్యమంత్రి మనోహర్ లాల్ ఖట్టర్, సీనియర్ నేత అనిల్ విజ్ ఆయన పేరును



ప్రతిపాదించగా సభ్యులంతా ఏకగ్రీవంగా ఆమోదించారు. ఈ నేపథ్యంలో నేడు ప్రమాణస్వీకార కార్యక్రమం జరిగింది.

ఇరాన్ పై దాడి చేస్తే.. తీవ్ర పరిణామాలు ఖాయం

ఐఆర్జీసీ చీఫ్ హెచ్చరిక

ఇంటర్నేట్ డెస్క్: అక్టోబర్ 17 (తరణం బ్యూరో)ఇరాన్ పై ప్రతిదాడి చేస్తే ఆ తర్వాత చోటు చేసుకొనే పరిణామాలకు ఇజ్రాయేల్ బాధపడదాల్సి ఉంటుందని ఐఆర్జీసీ చీఫ్ హసన్ సలామీ హెచ్చరించారు.ఇటీవల ఇజ్రాయేల్ దాడిలో చనిపోయిన జనరల్ అబ్బాస్ నీలోఫర్ ఘనీ అంత్యక్రియల్లో పాల్గొన్న సందర్భంగా ఆయన ఈ వ్యాఖ్యలు చేశారు. “పొరబాటున కూడా ఈ ప్రాంతంలో లేదా ఇరాన్ పై గానీ దాడి చేస్తే.. మేము కచ్చితంగా తీవ్రంగా సమాధానం చెబుతాం” అని సలామీ పేర్కొన్నారు.అమెరికా పంపించిన థాడ్ మిసైల్ డిఫెన్స్ వ్యవస్థ ఏమాత్రం ఆధారపడదగినది కాదని సలామీ విమర్శించారు. తమపై దాడులు చేసి ఎవరూ సురక్షితంగా ఉండలేరన్నారు. ఇజ్రాయేల్ బలహీనతలు తమకు బాగా తెలుసని పేర్కొన్నారు. మరోచెప్ప ఇజ్రాయేల్ దాడులను దౌత్యపరంగా కూడా ఎదుర్కొనేందుకు ఇరాన్ విదేశాంగ మంత్రి అబ్బాస్ అరాక్చి పశ్చిమాసియా దేశాల్లో పర్యటిస్తూ మద్దతు కూడగడుతున్నారు. తాజాగా ఆయన నేడు కైరోకు చేరుకొన్నారు. నేడు ఈజిప్ట్ ఉన్నతాధికారులతో చర్చలు మొదలుపెట్టారు. ఇప్పటికే సౌదీ అరేబియా, ఖతర్, ఇరాక్, లెబనాన్ లో పర్యటించిన విషయం తెలిసిందే. అక్టోబర్ 1వ తేదీన ఇరాన్ భారీ బాలిస్టిక్ క్షిపణులతో ఇజ్రాయేల్ పై దాడులు చేసింది. వీటిల్లో కొన్ని లక్ష్యాలకు అత్యంత సమీపంలో పడ్డాయి. మిగిలిన వాటిని ఎయిర్ డిఫెన్స్ వ్యవస్థలు అడ్డుకొన్నాయి. ఇరాన్ దాడికి ప్రతీకారం తీర్చుకోవడానికి ఇజ్రాయేల్ సన్నద్ధమైంది. చివరి క్షణంలో ఏమైనా మార్పులు చేర్పులు జరిగితే తప్ప..



ఇరాన్ లో ఏయే లక్ష్యాలను ధ్వంసం చేయాలన్న అంశంపై ఇప్పటికే ఒక స్పష్టమైన ప్లాన్ సిద్ధం చేసినట్లు తెలుస్తోంది. ఈ మేరకు లక్ష్యాల జాబితాను ఇజ్రాయేల్ సైన్యం (ఐడీఎఫ్).. ప్రధాని నెతన్యాహుకు, రక్షణ మంత్రి యోష్ గలాంట్ కు సమర్పించినట్లు ఛానల్ 12 న్యూస్ పేర్కొంది. “లక్ష్యాల స్పష్టంగా ఉన్నాయి. ఎప్పుడు దాడి చేయాలన్నదే నిర్ణయం కావాలి” అని కాన్ పబ్లిక్ బ్రాడ్ కాస్టర్ కూడా ఓ కథనం ప్రచురించింది.

గొప్ప ప్రాజెక్టులతో హైదరాబాద్ ను ప్రపంచ పటంలో నిలపబోతున్నాం

బ్రాండ్ ఇమేజ్ పెరిగితేనే నిర్మాణ రంగం

విస్తరణబిల్లర్ల సమస్యలు పరిష్కరిస్తాం

హైదరాబాద్: అక్టోబర్ 17 (తరణం బ్యూరో)హ్యూవర్ సీటీ, రీజినల్ రింగ్ రోడ్లు, మెట్రో విస్తరణ, వరల్డ్ క్లాస్ స్టేడియంలు, స్కైల్ యూనివర్సిటీ వంటి గొప్ప ప్రాజెక్టులతో హైదరాబాద్ నగరాన్ని ప్రపంచ పటంలో నిలపబోతున్నామని ఉప ముఖ్యమంత్రి మల్లు భట్టి విక్రమార్కు తెలిపారు. రాజధాని మహానగరాన్ని నలుదిశలా విస్తరించడమే లక్ష్యంగా రాష్ట్ర ప్రభుత్వం ముందుకు వెళ్తుందని అందుకు అవసరమైన అన్ని చర్యలు తీసుకోవడానికి వెనకాడే ప్రసక్తి లేదని స్పష్టం చేశారు. హైదరాబాద్ బ్రాండ్ ఇమేజ్ పెరిగితేనే నిర్మాణ రంగం విస్తరిస్తుందని పేర్కొన్నారు. బుధవారం సచివాలయంలో బిల్లర్లతో ఉప ముఖ్యమంత్రి భట్టి విక్రమార్కు నీటిపారుదలశాఖ మంత్రి ఎన్.ఉత్తమ్ కుమార్ రెడ్డి సమావేశమయ్యారు. ఈ సందర్భంగా భట్టి మాట్లాడుతూ బిల్లర్లు సంపద సృష్టికర్తలని వారి సమస్యలను ప్రభుత్వం సానుకూల దృక్పథంతో పరిష్కరించేందుకు సిద్ధంగా ఉందన్నారు. ముఖ్యమంత్రి రేవంత్ రెడ్డి, మంత్రిమండలి కూడా బిల్లర్లకు ఈ విషయాన్ని తెలియజేయాలనే అభిప్రాయంతోనే ప్రత్యేకంగా సమావేశమైనట్లు తెలిపారు. నగర విస్తరణలో బిల్లర్ల పాత్ర బలంగా ఉండాలని రాష్ట్ర ప్రభుత్వం కోరుకుంటోందన్నారు. రాష్ట్రంలో నిర్మాణ రంగాన్ని ముందుకు తీసుకెళ్లేందుకు బిల్లర్లు కోరిన విధంగా బ్యాంకర్లతో ప్రత్యేక సమావేశం నిర్వహిస్తామని భట్టి



హామీ ఇచ్చారు. నిర్మాణాలకు అనుమతులు ఇచ్చిన ప్రభుత్వ శాఖల ద్వారా మీరు కోరినట్లు సృష్టత ఇప్పిస్తామని తెలిపారు. హైదరాబాద్ నగరంలో ప్రస్తుతం ఉన్న చెరువులు, కుంటలను కాపాడుకొని భవిష్యత్తు తరాలకు అందించాలనే ఉన్నత లక్ష్యంతో ప్రభుత్వం ఉందని ఇందులో మరో ఉద్దేశం లేదని స్పష్టం చేశారు. మూసీ నదిన పునరుజ్జీవింప చేయాలని రాష్ట్ర ప్రభుత్వం బలంగా భావిస్తోందని తెలిపారు. బిల్లర్లు తమ దృష్టికి తీసుకువచ్చిన అన్ని అంశాలు ముఖ్యమంత్రితో చర్చించి తగు నిర్ణయం తీసుకుంటామన్నారు.

ఏపీలో పెట్టుబడులకు ఇంతకంటే మంచి సమయం లేదు

సీఎం చంద్రబాబు

చండీగఢ్: అక్టోబర్ 17. (తరణం బ్యూరో)పెట్టుబడిదారులకు ఏపీ స్వర్ణధామం అని ఏపీ సీఎం చంద్రబాబు పిలుపునిచ్చారు. హరియాణా సీఎం నాయబ్ సింగ్ సైని ప్రమాణస్వీకార కార్యక్రమానికి ఆయన అతిథిగా హాజరై మాట్లాడారు.ఔత్సాహిక పారిశ్రామికవేత్తలకు రెడ్ కార్పెట్ ఆహ్వానమంటూ స్వాగతించారు. ఏపీ ఇప్పుడు కొత్త అత్యుత్తమ విధానాలతో ఆహ్వానం పలుకుతోందన్నారు. ఆంధ్రప్రదేశ్ పూర్తిగా వ్యాపార అనుకూల రాష్ట్రమని చెప్పారు. కొత్త పాలసీ ఫ్రేమ్ వర్క్ ను పరిశ్రమ అనుభవజ్ఞులతో రూపొందించామన్నారు. “వ్యవస్థాపక స్ఫూర్తి, వ్యాపారాలను పెంపొందించడమే లక్ష్యం. దేశంలో అత్యుత్తమ వ్యాపార పర్యావరణ వ్యవస్థను నిర్మిస్తాం. అభివృద్ధికి ఏపీ రాష్ట్ర ప్రభుత్వం పూర్తి బాధ్యతను తీసుకుంటుంది. దేశంలో, ఏపీలో పెట్టుబడులకు ఇంతకంటే మంచి సమయం లేదు. ఈ ఉత్తేజకరమైన వృద్ధి ప్రయాణంలో మాతో సహకరించండి. వ్యాపార పరిధులు, రాష్ట్ర సామర్థ్యం పరస్పరం



విస్తరించుకునే అవకాశమిది. ఏపీలో నూతన పెట్టుబడులు కోసం ఎదురుచూస్తున్నాం” అని చంద్రబాబు తెలిపారు.

ఏపీ సీఎస్ కు బహిష్కరణ చేసిన నలుగురు ఐఏఎస్ అధికారులు



అమరావతి: అక్టోబర్ 17 (తరణం బ్యూరో)దీవోపీటీ ఆదేశాల మేరకు నలుగురు ఐఏఎస్ అధికారులు ఏపీలో రిపోర్టు చేశారు. ఏపీ సీఎస్ నీరభీకృతమార్ ప్రసాద్ ను ఆశ్రుపాలి, రోనాల్డ్ రోస్, వాకాబీ కరుణ, వాణీ ప్రసాద్ కలిశారు.బుధవారం సాయంత్రం తెలంగాణ నుంచి ఈ నలుగురు అధికారులూ రిలీవ్ అయ్యారు. దీవోపీటీ ఆదేశాలపై జోక్యం చేసుకునేందుకు తెలంగాణ హైకోర్టు నిరాకరించడంతో వీరు ఏపీకి వచ్చి రిపోర్టు చేశారు.

ఎంజీఆర్ నాకెప్పుడూ స్కూల్ని

పవన్ కల్యాణ్



అమరావతి: అక్టోబర్ 17. (తరణం బ్యూరో)అన్నాడీఎంకే పార్టీకి ఏపీ డిప్యూటీ సీఎం పవన్ కల్యాణ్ ఆవిర్భావ దినోత్సవ శుభాకాంక్షలు తెలిపారు. ఈమేరకు ఆయన ‘ఎక్స్’లో పోస్టు చేశారు.ఎంజీ రామచంద్రన్ (ఎంజీఆర్) ఈ పార్టీని స్థాపించి తమిళనాడులో తిరుగులేని రాజకీయశక్తిగా ఎదిగారన్నారు. పేదలు, అన్యాయాలను సాయం చేశారని.. వారికి హుందాగా జీవించే హక్కును కల్పించారని కొనియాడారు. ఆయన పాలనలో సంక్షేమం, అభివృద్ధి కార్యక్రమాలను సమానంగా చేపట్టారని.. తమిళనాడును దేశంలో సుసంపన్న రాష్ట్రంగా తీర్చిదిద్దారన్నారు. “ప్రజల వర్తమాన అవసరాలను తీర్చడంతో పాటు దీర్ఘకాలిక భవిష్యత్తు, స్థిరాభివృద్ధికోసం ఎంజీఆర్ గొప్ప పునాది వేశారు. ప్రజలు, పాలన పట్ల ఆయనకు ఉన్న చిత్తశుద్ధిని చూసి నేను స్ఫూర్తి పొందా. ఎంజీఆర్ తర్వాత ఆయన ఆశయాలు, నాయకత్వాన్ని జయలలిత విజయవంతంగా కొనసాగించారు. ఎంజీఆర్ ఆశయాలను మరింత ముందుకు తీసుకెళ్లి ప్రజల చేత ‘అమ్మ’గా గౌరవాన్ని అందుకున్నారు. పళనిస్వామి నేతృత్వంలో అన్నాడీఎంకే.. ఎంజీఆర్ విలువల్ని ముందుకు తీసుకెళ్లాల్సి. ఎన్నో సవాళ్లు ఎదురైనా ఆ పార్టీ తమిళనాడు ప్రజల గొంతుకగా ఉంది. ఇదంతా ఆ పార్టీ విలువల వల్లే సాధ్యమైంది” అని పవన్ కల్యాణ్ పేర్కొన్నారు.

తెదేపా కార్యాలయంపై దాడి కేసు

విచారణకు హాజరైన సజ్జల రామకృష్ణారెడ్డి

మంగళగిరి: అక్టోబర్ 17 (తరణం బ్యూరో) వైకాపా నేత సజ్జల రామకృష్ణారెడ్డి మంగళగిరి పోలీస్ స్టేషన్ లో విచారణకు హాజరయ్యారు. తెదేపా కేంద్ర కార్యాలయంపై దాడి కేసులో విచారించాలని మంగళగిరి పోలీసులు నోటీసులు జారీ చేయడంతో ఆయన ఇవాళ విచారణకు హాజరయ్యారు.సజ్జల వెంట న్యాయవాది పొన్నవోలు సుధాకర్ రెడ్డి, ఎమ్మెల్సీ లేళ్ల అప్పిరెడ్డి ఉన్నారు. సజ్జలతో పాటు విచారణాధికారి వద్దకు తనను కూడా అనుమతించాలని పొన్నవోలు పోలీసులతో వాగ్వాదానికి దిగారు. వేలు చూపించి మరీ పోలీసులను బెదిరించారు. అయితే, విచారణ సమయంలో న్యాయవాదులను పోలీసులు అనుమతించలేదు. దీనికి కోర్టు అనుమతి తప్పనిసరి అని, ప్రస్తుతం విచారణకు సజ్జలను మాత్రమే అనుమతిస్తామని స్పష్టం చేశారు. దీంతో సజ్జల ఒక్కరే పోలీస్ స్టేషన్ లోకి వెళ్లారు. మంగళగిరి డీఎస్పీ మురళీకృష్ణ, గ్రామీణ సీఐ శ్రీనివాసరావు విచారిస్తున్నారు.వైకాపా అధికారంలో ఉండగా 2021 అక్టోబర్ 19న ఆ పార్టీకి చెందిన మూకలు తెదేపా కేంద్ర కార్యాలయంపై దాడికి పాల్పడ్డాయి. దీనిపై కేసు నమోదు కావడంతో ఇప్పటికే పలువురు వైకాపా నేతలను పోలీసులు విచారించారు. ఈ కేసులో సజ్జల ప్రమేయం ఉందని గుర్తించిన పోలీసులు ఆయన విదేశాలకు వెళ్లకుండా ఇప్పటికే లుక్ అవుట్ నోటీసులు జారీ చేశారు. పార్టీ కార్యాలయంపై దాడి కేసులో వైకాపా నేతలు లేళ్ల అప్పిరెడ్డి, డేవిసేని అవినాస్, తలశిల రఘురామలను ఇప్పటికే ఫలు దఫాలుగా పీఎస్ కు పిలిపించి విచారించారు. కేసు కొలిక్కి వస్తున్న నేపథ్యంలో దాడి ఘటనలో ప్రమేయం ఉన్న ముఖ్య నాయకులను విచారించేందుకు సిద్ధం అవుతున్నారు. ఈ నేపథ్యంలోనే తాజాగా సజ్జలను విచారిస్తున్నారు



విశాఖ పోర్టుకు 1వ నంబర్ ప్రమాద హెచ్చరిక జారీ



(విశాఖపట్నం.అక్టోబర్17,తరణం ప్రతినిధి)ఉమ్మడి విశాఖ జిల్లాకు వాతావరణ శాఖ కీలక హెచ్చరికలు చేసింది. బంగాళాఖాతంలో ఏర్పడిన వాయుగుండం తీరం దాటినప్పటికీ మధ్యాహ్నం వరకు సముద్రంపై ఆ ప్రభావం కొనసాగుతూనే ఉంటుందని వెల్లడించింది.సుముద్ర తీరం అల్లకల్లోలంగా ఉంటుందని పేర్కొంది. సాధారణ రోజుల కంటే 1.5 మీటర్ల ఎత్తు అదనంగా అలలు ఎగిసిపడే అవకాశం ఉందని సూచించింది.ఈ నేపథ్యంలో విశాఖ,గంగవరం పోర్టులకు 1వ నంబర్ ప్రమాద హెచ్చరికలు జారీ చేసింది.

నూతన వైస్ షాపు ను ప్రారంభించిన మండల తెదేపా అధ్యక్షుడు



బ్రహ్మంగారి మఠం, అక్టోబర్ 17(తరణం విలేఖరి) : మల్లెపల్లె లో ఏర్పాటు చేసిన నూతన వైస్ షాపును గురువారం మండల తెదేపా అధ్యక్షుడు చెన్నుపల్లె సుబ్బారెడ్డి ప్రారంభించారు. కార్యక్రమంలో వైస్ షాపు ఓనర్ పూజ శివ యాదవ్, పార్ట్నర్స్ కానాల మల్లికార్జున రెడ్డి, యల్లటూరు సాంబశివారెడ్డి పాల్గొన్నారు.ఈ కార్యక్రమంలో నాయకులు, ప్రజలు తదితరులు పాల్గొన్నారు.

గ్రామాల అభివృద్ధికి పల్లె పండుగ కార్యక్రమం

- మండల తెదేపా అధ్యక్షుడు చెన్నుపల్లె సుబ్బారెడ్డి



బ్రహ్మంగారి మఠం, అక్టోబర్ 17(తరణం విలేఖరి) : తెదేపా ప్రభుత్వంతోనే గ్రామాలు అభివృద్ధి చెందుతాయని మండల తెదేపా అధ్యక్షుడు చెన్నుపల్లె సుబ్బారెడ్డి పేర్కొన్నారు. గురువారం ఆయన ఎంపీడివో వెంగమనిరెడ్డి తో కలిసి నాగిశెట్టిపల్లె మరియు దిరనపంచ పంచాయతీలోని బోడపాడు మరియు పెద్దిరాజుపల్లె గ్రామాల్లో పల్లె పండుగ కార్యక్రమం నిర్వహించారు. కార్యక్రమంలో భాగంగా ఆయా గ్రామాల్లో సిమెంట్ రోడ్డు నిర్మాణానికి వారు భూమి పూజ చేశారు. ఈ కార్యక్రమంలో తెదేపా నాయకులు బిజివేముల రామిరెడ్డి, వేల్పుల భాస్కర్ యాదవ్, కేపీ సుబ్బారెడ్డి, కానాల మల్లికార్జున రెడ్డితో సహా గ్రామ ప్రజలు, సచివాలయ ఉద్యోగులు, నాయకులు పాల్గొన్నారు.

పెంచలకోనే పక్కటి అందాలు నిలయం




నెల్లూరు అక్టోబర్ 17(తరణం బ్యూరో)నెల్లూరు జిల్లా రాహురు మండలంలో ప్రముఖ పుణ్యక్షేత్రమైన శ్రీ పెనుశిల నరసింహ స్వామి దేవాలయ ప్రాంతం ప్రక్రుతి అందాలకు నిలయంగా మారింది.గత మూడు రోజులుగా కురిసిన వర్షాలకు పెంచలకోనేలోని కొండలు,జలపాతాలు,అడవి ప్రాంతం,ఎత్తైన చెట్లు ప్రక్రుతి అందాలను తలపిస్తున్నాయి. పక్కటి ప్రేమికులు పెంచలకోనే క్షేత్రానికి చేరుకుని వాటి అందాలను వీక్షిస్తున్నారు.ఆహ్లాదకరమైన వాతావరణంలో బాహుబలి సినిమాను తలపించే విధంగా ఉన్న జలపాతాన్ని చూసేందుకు నెల్లూరు,కడప,తిరుపతి జిల్లాలనుండి తరలివస్తున్నారు.



ప్రతి శుక్రవారం.. రిజిస్ట్రేషన్ నేస్తం

కక్షిదారుల సమస్యల పరిష్కారానికి ప్రత్యేక గ్రీవెన్స్ ..మన్నధరాపు,జిల్లా రిజిస్ట్రార్

(అనకాపల్లి.అక్టోబర్17,తరణం ప్రతినిధి)అనకాపల్లి జిల్లాలో చర, స్థిరాస్తుల రిజిస్ట్రేషన్లకు సంబంధించిన సమస్యల పరిష్కారం కోసం 'రిజిస్ట్రేషన్ నేస్తం' పేరుతో ప్రత్యేక గ్రీవెన్స్ నిర్వహించడానికి సిద్ధమవుతున్నారు.భూముల రీసర్వే జరిగిన తర్వాత చాలా గ్రామాల్లో రిజిస్ట్రేషన్లకు సమస్యలు ఎదురవుతున్నాయి.సర్వే సంబంధ కనిపించడం లేదని, మార్కెట్ విలువల్లో తేడాలుంటున్నాయని,తమకు తెలియకుండా రిజిస్ట్రేషన్లు చేసేస్తున్నారని హక్కుదారులు ఆరోపిస్తున్నారు.సబ్ రిజిస్ట్రార్ కార్యాలయంలో ఇబ్బందులు పెడుతున్నారని, కుటుంబ సభ్యుల మధ్య అస్తులపై హక్కుల విషయంలో వివాదాలు ఏర్పడడం వంటి సమస్యలతో తరచూ జిల్లా కలెక్టరేట్కు కక్షిదారులు ఫిర్యాదులు చేస్తున్నారు. అక్కడి నుంచి మరలా సంబంధిత శాఖలే వాటిని తిరిగి పంపించి పరిష్కరించాలని సూచిస్తున్నారు.రిజిస్ట్రేషన్ సమస్యల కోసం కలెక్టరేట్ వరకు వెళ్లనవసరం లేకుండా కక్షిదారులు నేరుగా తమ కార్యాలయ



యనికి వచ్చి ఫిర్యాదు చేయొచ్చని జిల్లా రిజిస్ట్రార్ కె.మన్నధరాపు తెలుపుతున్నారు.ప్రతి శుక్రవారం ఉదయం 10 గంటల నుంచి మధ్యాహ్నం 2 గంటల వరకు జిల్లా రిజిస్ట్రార్ కార్యాలయంలో ఈ ప్రత్యేక గ్రీవెన్స్ నిర్వహించబోతున్నట్లు వెల్లడించారు.దీనివల్ల కక్షిదారుల సమస్యల పరిష్కారంలో కాలయాపన తగ్గుతుందని,సత్వర పరిష్కారం లభిస్తుందంటున్నారు.ఈ నెల 18 నుంచే రిజిస్ట్రేషన్ నేస్తం కార్యక్రమాన్ని ప్రారంభించబోతున్నట్లు వివరించారు.రిజిస్ట్రేషన్ సమస్యలపై కార్యాలయానికి రాలేసినవారు 70939 21385 నంబరు కాలే చేసి ఫిర్యాదు చేసినా వాటికి పరిష్కారం చూపుతామన్నారు.ఈ కార్యక్రమాన్ని సద్వినియోగం చేసుకోవాలని ఆయన కోరారు.

జిల్లాలో భారీ వర్షాల నేపథ్యంలో మున్సిపల్ కార్పొరేషన్ అధికారులు చేపట్టిన ముందస్తు చర్యలు

- కలెక్టర్ ఆదేశాలతో అప్రమత్తంగా కార్పొరేషన్ అధికారులు
- వర్షపుభావిత ప్రాంతాల్లో నిరంతరం సేవలు
- ఎక్కడా వర్షపు నీరు ఆగకుండా ముందస్తు చర్యలు
- అండర్ బ్రిడ్జిల వద్ద నిరంతరం మోటార్లతో నీరు తోడివేత
- జేసీబీలతో కాలువల్లో అడ్డంకుల తొలగింపు
- కంట్రోల్ రూం ఫిర్యాదులకు సత్వర పరిష్కారం



నెల్లూరు, అక్టోబర్ 17(తరణం బ్యూరో)భారీ వర్షాల హెచ్చరిక నేపథ్యంలో నెల్లూరు మున్సిపల్ కార్పొరేషన్ అధికారులు చేపట్టిన ముందస్తు చర్యలు సత్ఫలితాలనిస్తున్నాయి. గత రెండురోజులుగా భారీ వర్షాలు కురుస్తున్నప్పటికీ నగరంలో జనజీవనానికి ఎక్కడా ఎలాంటి అంతరాయం కలగకుండా మున్సిపల్ అధికారులు యుద్ధప్రాతిపదికన విధులు నిర్వహిస్తున్నారు. కార్పొరేషన్ కార్యాలయంలో ఏర్పాటుచేసిన కంట్రోల్ రూంకు వచ్చిన ఫిర్యాదులను ఎప్పటికప్పుడు పరిష్కరిస్తున్నారు. జిల్లా కలెక్టరు ఆనంద్ ఆదేశాల మేరకు నెల్లూరు నగరంలో కురుస్తున్న భారీ వర్షాలకు నగర వ్యాప్తంగా వివిధ ప్రాంతాల్లో జరుగుతున్న సహాయక చర్యలను నగరపాలక సంస్థ కమిషనర్ సూర్యతేజ ప్రత్యక్షంగా పర్యవేక్షిస్తూ తమ అధికారులను అప్రమత్తం చేస్తున్నారు. నగరంలో వాహన చోదకులకు ఇబ్బంది కలగకుండా నగరపాలక సంస్థ అధికారులు, సిబ్బంది ఎప్పటికప్పుడు పర్యవేక్షిస్తూ ఆత్మకూరు బస్టాండ్, రామలింగాపురం, విజయమహల్ గేటు, మాగుంట లేఅవుట్ అండర్ బ్రిడ్జిల వద్ద మోటార్లు, మిషన్స్ ద్వారా ఎప్పటికప్పుడు వర్షపు నీటిని, అడ్డంకులను తొలగిస్తున్నారు. దీంతో ప్రజలు ఎలాంటి ఇబ్బందులు లేకుండా ప్రయాణిస్తున్నారు. గతంలో వర్షాకాలంలో ఈ బ్రిడ్జిల వద్ద నీళ్లు నిలబడి ట్రాఫిక్ జామ్ అయి ప్రజలు ఇబ్బందులుపడేవారు. ఇప్పుడు అటువంటి ఇబ్బందికర పరిస్థితి లేకుండా చర్యలు



చేపట్టారు. రోడ్లపై వున్న చెత్తను మున్సిపల్ ఆరోగ్యశాఖ సిబ్బంది ఎప్పటికప్పుడు తరలిస్తూ దుర్గంధం లేకుండా పరిసరాలు పరిశుభ్రం ఉంచుతున్నారు. నెల్లూరు నగరపాలక సంస్థ 314 మన్నూర్ నగర్, శివాజీ నగర్ సచివాలయం పరిధిలోని తాత్కాలిక ఆక్రమణలను నగరపాలక సంస్థ అధికారులు తొలగించారు. 46వ డివిజన్ ట్రంకు రోడ్డు మెయిన్ నందు అండర్ గ్రౌండ్ డ్రైనేజి బ్లాక్ ను తొలగించి నీరు సాఫీగా వెళ్లేలా చేశారు. ఫత్ఖాన్ పేట మేజర్ డ్రెయిన్ నందు ఉన్న వ్యర్థాలను తొలగించారు. 51 వ డివిజన్ నందు చెట్ల కొమ్మలను ముందు జాగ్రత్తగా నగరపాలక సంస్థ సిబ్బంది తొలగించారు. నగరంలోని పొగతోట ప్రాంతంలో కాలువలపై ఉన్న సిమెంట్ పలకలను జెసిబీ బ్రేకర్ల ద్వారా తొలగించి కాలువలలో ఉన్న పూడికను తొలగించారు. ఎం.జి.బి. మల్ ముందు ర్యాంప్లను జేసీబీ సహాయంతో పగలకొట్టడం వలన చుట్టూ పక్కల వున్న చిన్న కాలువల్లో పూడిక తీయడానికి, వర్షపు నీరు కాలువల ద్వారా సాఫీగా ప్రవహించేలా చర్యలు చేపట్టారు. నెల్లూరు నగరపాలక సంస్థ పరిధిలోని 53 వ డివిజన్ గాంధీ గిరిజన కాలనీ, వెంకటేశ్వరపురం వద్ద వర్షపు నీటిని మోటార్లు సహాయంతో తొలగిస్తున్నారు. నెల్లూరు నగరపాలక సంస్థ పరిధి లోని 21 వ డివిజన్ మాగుంట లేఅవుట్ వద్ద పైవులలో మట్టి పేరుకొనిపోయి వర్షపు నీరు ప్రవాహానికి అటంకం ఏర్పడడంతో ఇంజనీరింగ్ అధికారులు వెంటనే మిషన్ పవర్ సహాయంతో పైవుల్లో వున్న మట్టిని వెంటనే తొలగించి వర్షపు నీరు సాఫీ గా పారునట్లు చేశారు. నగరపాలక సంస్థ ఇంజనీరింగ్ అధికారులు,సిబ్బంది ఆత్మకూరు బస్టాండ్,రామలింగాపురం, మాగుంట లేఅవుట్, విజయమహల్ గేట్ వద్ద వాహన చోదకులకు ఎటువంటి అంతరాయం లేకుండా ఎప్పటికప్పుడు పర్యవేక్షిస్తూ వర్షపు నీటిని ఎప్పటికప్పుడు మోటార్ల సహాయముతో తొలగిస్తున్నారు. భారీ వర్షాలకు ప్రజలకు ఇబ్బందులు లేకుండా మున్సిపల్ కార్పొరేషన్ నిరంతరాయంగా అందిస్తున్న సేవల పట్ల నగర ప్రజలు భేష్ అంటూ అభినందిస్తున్నారు.నెల్లూరు నగర పాలక సంస్థ కార్యాలయంలోని కమాండ్ కంట్రోల్ విభాగం ద్వారా 24 గంటలూ హెల్ప్ లైన్ అందుబాటులో ఉంచారు. ఈ కంట్రోల్ రూంకు వస్తున్న ఫిర్యాదులపై వెంటనే సంబంధిత ప్రాంతపు అధికారులను అప్రమత్తం చేస్తున్నారు. నగరపాలక సంస్థ అన్ని విభాగాల అధికారులు, సచివాలయాల కార్యదర్శులు, సిబ్బంది అంతా అత్యవసర సేవలను అందించేందుకు సన్నద్ధంగా ఉన్నారు. నగరపరిధిలో అన్ని ఫిర్యాదులను వెంటనే పరిష్కరించేందుకు మున్సిపల్ యంత్రాంగం నిరంతరం పనిచేస్తుంది.

భారీ వర్షాల నేపథ్యంలో గ్రామీణ నీటి సరఫరా శాఖ అప్రమత్తం

- తాగునీరు కలుషితం కాకుండా ఎప్పటికప్పుడు నీటి నాణ్యత పరీక్షలు
- వాటర్ ట్యాంకుల వద్ద తాగునీటి సరఫరాకు విద్యుత్ అంతరాయం లేకుండా జనరేటర్ల ఏర్పాటు



నెల్లూరు అక్టోబర్ 17(తరణం బ్యూరో)జిల్లాలో భారీ వర్షాల నేపథ్యంలో గ్రామీణ నీటి సరఫరా శాఖ అధికారులు అప్రమత్తమై పనిచేస్తున్నారు. గత రెండు రోజుల నుండి జిల్లాలో వర్షాలు కురుస్తున్నందున త్రాగు నీరు కలుషితమయ్యే అవకాశం ఉండటంతో ఆర్డబ్ల్యుఎస్ అధికారులు వాటర్ టెస్టింగ్ పై దృష్టి పెట్టారు. గ్రామీణ ప్రాంతాల్లో ప్రజలకు ఇబ్బందులు లేకుండా సురక్షితమైన త్రాగునీరు అందించడానికి ల్యాబ్ సిబ్బందిని గ్రామాలకు పంపి 46 గ్రామాల్లో నీటి నాణ్యత పరీక్షలు చేపడుతున్నామని ఆర్డబ్ల్యుఎస్ ఎస్ ఈ వెంకట రమణ తెలిపారు. గ్రామీణ నీటి సరఫరా శాఖ డిఈ లు, ఏఈ లు ఒక్కొక్కరు 5 గ్రామాలు



అధికారులు బృందాలుగా ఏర్పడి ప్రతిరోజు గ్రామపంచాయతీలో నీటి పరీక్షలు చేస్తున్నారు.. వర్షాల వల్ల త్రాగునీటి సరఫరాకు ఇబ్బంది లేకుండా సి పి ఎస్ స్కీమ్ ల వద్ద 7 జనరేటర్లు ఏర్పాటు చేశామన్నారు. వర్షాల వల్ల త్రాగునీరు కలుషితం కాకుండా సిపిడబ్ల్యుఎస్ స్కీమ్స్ వద్ద కూడా జనరేటర్లు ఏర్పాటుకు సిద్ధంగా వున్నామన్నారు. భారీ వర్షాలకు విద్యుత్ సమస్యతో పార్లపల్లిలో త్రాగునీటి సమస్య ఏర్పడడంతో విద్యుత్ శాఖ సహకారంతో వెంటనే పునరుద్ధరించామని చెప్పారు. ముదిపర్తి గ్రామంలో సి పి డబ్ల్యుఎస్ స్కీములను ఎస్ ఈ పరిశీలించారు. భారీ వర్షాల వల్ల ప్రజలకు ఇబ్బంది లేకుండా ట్రాన్స్మో అధికారులు గ్రామీణ నీటి సరఫరా శాఖ అధికారులు సంయుక్తంగా కలిసి పనిచేస్తున్నారు. భారీ వర్షాల కారణంగా లోతట్టు ప్రాంతాల ప్రజల కోసం ఏర్పాటుచేసిన పునరావాస కేంద్రాల్లో గ్రామీణ నీటిసరఫరా శాఖ అధికారులు నిరంతరం త్రాగునీటి సరఫరా చేస్తున్నామని ఆర్డబ్ల్యుఎస్ ఎస్ ఈ వెంకటరమణ తెలిపారు.



టిడిపి ప్రచార కార్యదర్శి ని పరామర్శించిన మండిపల్లి రాహుల్ రెడ్డి



లక్ష్మిరెడ్డిపల్లి అక్టోబర్ 17 తరణం విలేఖరి తెలుగుదేశం పార్టీ ప్రచార కార్యదర్శి యనమల విశ్వనాథ్ ను మంత్రి సోదరుడు మండిపల్లి రాహుల్ రెడ్డి పరామర్శించారు. యనమల విశ్వనాథ్ తొందరగా కోలుకొని పార్టీ కార్యక్రమాలు శ్రీయాశీలకంగా పాల్గొని మరింత ముందుకు ప్రజలలోకి తీసుకొని తెలుగుదేశం పార్టీని బలోపేతం చేయాలని రాహుల్ రెడ్డి పేర్కొన్నారు. ఈ కార్యక్రమంలో కళ్యాణ వెంకటేశ్వర స్వామి ఆలయ చైర్మన్ కడియాల వెంకట సూర్య ప్రసాద్ కావలి అంజనేయులు, గంటా వెంకట కృష్ణయ్య, టీచర్ వెంకటేశ్వర్లు, చికెన్ సెంటర్ వేణు, అలీ, బిజిపి కృష్ణయ్య, ధనుంజయ టిడిపి యువ నేస్తం సికె పల్లి నాయకులు కార్యకర్తలు అనంతపురం ఈడిగపల్లి నాయకులు . పాత్రికేయులు. తదితరు లు మండల నాయకులు పాల్గొన్నారు

వాల్మీకిుల సమగ్ర అభివృద్ధికి సంపూర్ణ సహకారం

- వాల్మీకులను అభివృద్ధి చేసే బాధ్యత తనదే
- వాల్మీకి జయంతి వేడుకల్లో ఎమ్మెల్యే షాజహాన్ బాషా



మదనపల్లి అక్టోబర్ 17, (బి. శ్రీనివాసులు రెడ్డి తరణం విలేఖరి) :వాల్మీకుల సమగ్ర అభివృద్ధికి సంపూర్ణ సహకారం అందిస్తామని ఎమ్మెల్యే షాజహాన్ బాషా ప్రకటించారు. గురువారం వాల్మీకి మహర్షి జయంతి ని పురస్కరించుకొని పలు చోట్ల జరిగిన వాల్మీకి మహర్షి జయంతి వేడుకల్లో ముఖ్య అతిథిగా పాల్గొన్నారు. ఇందులో భాగంగా వాల్మీకి మహర్షి విగ్రహాలకు పూల మాలలు వేసి నివాళులు అర్పించారు. నియోజకవర్గం లోని రామ సముద్రం, మదనపల్లి, నిమ్మనపల్లి మండలాల్లో జరిగిన వేడుకలకు ఆయన హాజరయ్యారు . ఈ సందర్భంగా ఎమ్మెల్యే మాట్లాడుతూ వాల్మీకులను అన్ని విధాలుగా అభివృద్ధి చేసే బాధ్యత తనదేనన్నారు.రాష్ట్ర ప్రభుత్వం వాల్మీకి జయంతి ని అధికారికంగా నిర్వహించడం జరుగుతోందని దీన్ని బట్టే ప్రభుత్వం వారికీ ఇచ్చే ప్రాధాన్యత తెలుస్తుందన్నారు. వాల్మీకి జాతి అభివృద్ధి కోసం మండల నాయకుల ద్వారా ఎప్పుడైనా తనను కలవ వచ్చునని, ఎలాంటి ప్రతిపాదనలు తమ దృష్టి కి తెచ్చిన వాటి అమలు కు కృషి చేస్తానన్నారు. వాల్మీకుల రిజర్వేషన్లు విషయం లోను అన్యాయం జరిగిందన్నారు.దీనిపై కూటమి ప్రభుత్వం తప్పాలను సరిచేసి వారికి సరైన న్యాయం చేస్తుందని పేర్కొన్నారు. ఈ కార్యక్రమం లో వాల్మీకి పెద్దలు, వాల్మీకి బోయలు, టిడిపి నాయకులు, కార్యకర్తలు, స్థానిక ప్రజలు పాల్గొన్నారు.

వాల్మీకులను కేంద్ర రాష్ట్ర ప్రభుత్వాలు ఎస్టీలుగా గుర్తించాలి

- వాల్మీకి జయంతి వేడుకల్లో నాయకులు గంపల గంగరాజు డిమాండ్



మదనపల్లి అక్టోబర్ 17, (బి. శ్రీనివాసులు రెడ్డి తరణం విలేఖరి) :పుంగనూరు నియోజక వర్గం చౌడే పల్లి లో వాల్మీకి జయంతి సందర్భంగా ఆయన చిత్రపటానికి పూల మాల వేసి వాల్మీకి నాయకులు గంపల గంగరాజు ఆధ్వర్యంలో ఘన నివాళులు అర్పించారు. గురువారం ఈ సందర్భంగా ఆయన మాట్లాడుతూ ప్రపంచానికి పవిత్ర రామాయణ గ్రంథాన్ని కానుకగా అందించిన అదికవి మహర్షి వాల్మీకి అన్నారు. వాల్మీకి జయంతి సందర్భంగా ప్రజలందరికీ శుభాకాంక్షలు తెలిపారు.ప్రపంచ మానవాళి మనుగడ కి మహర్షి వాల్మీకి రామాయణ మహాభారత కావ్యాలను అందించారని గుర్తు చేశారు. కేంద్ర రాష్ట్ర ప్రభుత్వాలు వాల్మీకులకు జరిగిన అన్యాయాన్ని గుర్తించి అందరినీ అన్ని ప్రాంతాల్లో ఎస్టీలుగా పరిగణించాలని డిమాండ్ చేశారు. రాష్ట్ర పండుగగా వాల్మీకి జయంతి ని ప్రభుత్వం నిర్వహించడం పట్ల హర్షం వ్యక్తం చేశారు. ఈ కార్యక్రమం లో వాల్మీకి సంఘం నాయకులు, ప్రజలు పాల్గొన్నారు.



పంట సాగుకు రైతులు సన్నద్ధమవ్వాలి

- పొలం పిలుస్తుంది కార్యక్రమం పై అవగాహన సదస్సు నిర్వహించిన
- వ్యవసాయశాఖ అధికారిణి హైమావతి



నెల్లూరు అక్టోబర్ 17(తరణం బ్యారో)పంటల సాగుకు రైతులు సన్నద్ధమవ్వాలని మండల వ్యవసాయాధికారిణి హైమావతి సూచించారు. సైదాపురం మండలంలోని చాగణం గ్రామంలో ఏర్పాటై ఉన్న రైతు భరోసా కేంద్రంలో పొలం పిలుస్తోంది కార్యక్రమాన్ని

గ్రామదేవత ఓదేటమ్మ కు ప్రత్యేక పూజలు నిర్వహించిన చమర్తి

అన్నమయ్య అక్టోబర్ 17 (తరణం బ్యారో)అన్నమయ్య జిల్లా పరిధిలోని రాజంపేట నియోజకవర్గం వీరబల్లి మండలంలోని ఓదివేడు పంచాయతీలోని కన్నాకు సమీపంలో గల గ్రామ దేవత ప్రాచీన ఓదేటమ్మ ఆలయంలో గురువారం రాజంపేట పార్లమెంట్ టిడిపి అధ్యక్షులు చమర్తి జగన్మోహన్ రాజు ప్రత్యేక పూజలు నిర్వహించారు.ఈ సందర్భంగా ఆయన కుటుంబ సభ్యులతో కలిసి ఆలయానికి చేరుకొని అమ్మవారికి ప్రత్యేక అభిషేకాలు,పూజలు నిర్వహించారు.ఓదేటమ్మ ఆలయానికి వచ్చిన టిడిపి జిల్లా అధ్యక్షుడు చమర్తి జగన్మోహన్ రాజుకు గ్రామస్తులతో పాటు టిడిపి నాయకులు,కార్యకర్తలు,అభిమానులు బాణాసంచా పేలుస్తూ ఘన స్వాగతం పలికి శాలువాలతో ఘనంగా సన్మానించారు.అనంతరం ఆయన అమ్మవారికి పూజలు చేసి గ్రామ సమస్యలపై ఆరా తీశారు.ఈ కార్యక్రమంలో వీరబల్లి మండల టిడిపి అధ్యక్షుడు భాను గోపాల్ రాజు,ఓదివేడు మాజీ సర్పంచ్ లు రాచరాయుడు,వెంకటరామరాజు,గ్రామ టిడిపి నాయకులు చలపతి,సిద్దిరాజు,రామచంద్రయ్య,రవీందర్ రాజు,నందకుమార్,

వాల్మీకి జయంతి వేడుకలలో మండల నాయకుడు యనమల మదన్ మోహన్



లక్ష్మిరెడ్డిపల్లి అక్టోబర్ 17 తరణం విలేఖరి రామాయణాన్ని లోకానికి పరిచయం చేసిన వాల్మీకి మహర్షి రామాయణాన్ని లోకానికి పరిచయం చేసిన అదికవి శ్రీ వాల్మీకి మహర్షి అని టిడిపి మండల నాయకుడు యనమల మదన్ మోహన్ పేర్కొన్నారు. రామాయణ మహాకావ్యాన్ని రచించడం ద్వారా సీతా రాముల సద్గుణాలను, గొప్పదనాన్ని చెప్పడంతో పాటు ఆదర్శవంతమైన జీవితం, కుటుంభ విలువల నుంచి పాలనా సూత్రాల వరకు , సమాజ శ్రేయస్సుకు అవసరమైన ఎన్నో జీవన సూత్రాలను తెలియచేసిన వాల్మీకి మహర్షికి మనమందరం రుణపడి ఉన్నామన్నారు.రామాయణం సామాజిక నీతిని బోధిస్తుందని, భారత లోక్యం నేర్పిస్తుందన్నారు. వాల్మీకి మహర్షి 24 వేల శ్లోకాలతో, ఏడు కాండములుతో మానవాళికి అద్భుతమైన రామాయణం కావ్యాన్ని అందిచారన్నారు. ఈ సందర్భంగా యనమల మదనమోహన్ వాల్మీకి మహర్షి జయంతి శుభాకాంక్షలు తెలిపారు.

పాలాలలో చిరుత పులి



లక్ష్మిరెడ్డిపల్లి అక్టోబర్ 17 తరణం విలేఖరి మృద్ధిరేవుల మైన్ బ్రిడ్జి పరిశారాల ప్రాంతాలలో అక్కన్ మత్తుగా ఒక చిరుత పులి కంట పడిందింది ఒక వీడియో కనపడటం జరిగింది ఆ ప్లేస్ సరిగా కనపర్చలేనందున చుట్టుపక్కల గ్రామప్రజలందరికీ తెలియ జేయటం జరిగినది వీడియో ను చూసిన తర్వాత ఇది గ్రహించి ప్రజలందరూ అప్రమత్తంగా వుండాలి ఏకకాలి కనిపిస్తే ఫారెస్ట్ వాళికి ఇన్ఫామ్ చేయాలి చిన్న పిల్లలు ముసలి వాళ్లు జాగ్రత్త గా వుండాలి కోరడమైనది ఈ మేనేజ్ చేరినవెంటనే అందరికీ చేర్చాలని కోరడమైనది.. అకోట్ రాజు మద్దిరేవుల ద్వారా విషయము తెలిసినది కాబట్టి ప్రజలందరూ కూడా అప్రమత్తంగా ఉండాలని తెలియజేస్తున్నాము



నిర్వహించారు. సైదాపురం మండలంలోని చాగణం గ్రామంలో ఉన్న రైతు భరోసా కేంద్రంలో గురువారం పొలం పిలుస్తోంది కార్యక్రమాన్ని వ్యవసాయ శాఖ అధ్యక్షంలో నిర్వహించారు. ఈ కార్యక్రమంలో పాల్గొన్న రైతులకు మండల వ్యవసాయాధికారిణి పంటల సాగుపై వివరించారు. ఉద్యాన, వ్యవసాయ, అనుబంధ శాఖల గురించి అవగాహన కల్పించారు. ఈ సందర్భంగా ఏ.వో హైమావతి మాట్లాడుతూ.. పొలం పిలుస్తోంది కార్యక్రమంలో భాగంగా ఉద్యాన, వ్యవసాయ, అనుబంధ శాఖలపై రైతులకు అవగాహన కలిగించామన్నారు. వర్షాలు కురుస్తున్న నేపథ్యంలో రైతులు సాగుకు సన్నద్ధం కావాలని సూచించారు. వరి, ఇతర పంటలను అధికారుల సూచనల మేరకు సాగు చేయాలని ఆమె వివరించారు. ఈ కార్యక్రమంలో సిబ్బంది తదితరులు పాల్గొన్నారు.

జిల్లా పోలీస్ శాఖ ఆధ్వర్యంలో వాల్మీకి మహర్షి జయంతి వేడుకలు



రాజు,సుబ్బరామరాజు,ఒకటవ వార్డు సభ్యులు రవి ప్రకాష్ రాజు,సుధాకర్, శీను,కల్లూరు రామోహన్ రెడ్డి, సుబ్బరామరాజు, తెలుగుదేశం పార్టీ నాయకులు, కార్యకర్తలు, అభిమానులు,తదితరులు పాల్గొన్నారు.

జిల్లా ఎస్సీ హర్షవర్ధన్ రాజు



కడప అక్టోబర్ 17 (తరణం క్రైమ్ రిపోర్టర్) రామాయణం స్ఫూర్తితో ప్రతి ఒక్కరూ మానవతా విలువలను పెంపొందించుకోవాలని జిల్లా ఎస్సీ హర్షవర్ధన్ రాజు ఆకాంక్షించారు. జిల్లా ఎస్సీ క్యాంప్ కార్యాలయం కాస్పరిన్స్ హాలు లో వాల్మీకి మహర్షి జయంతి వేడుకలు గురువారం ఘనంగానిర్వహించారు. వాల్మీకి మహర్షి చిత్రపటానికి పూలమాలలు వేసి స్మరించుకున్నారు. ఈసందర్భంగా జిల్లా ఎస్సీ మాట్లాడుతూ... మానవతా విలువలను, ఉన్నతమైన ఆదర్శ భావాలను బోధించే మధుర కావ్యం రామాయణం అని అన్నారు. అటువంటి గొప్ప కావ్యాన్ని రచించి యుగాలు మారినా కూడా ఆదర్శంగా నిలిచే విధంగా వాల్మీకి మహర్షి సమాజానికి అందించడం గొప్ప విషయమన్నారు. ఈకార్యక్రమంలో ఏ.ఆర్ డీఎస్సీ మురళీధర్, జిల్లా పోలీసు కార్యాలయం ఏ.ఓ జ్యోతి మరియు సిబ్బంది, ఆర్ ఐ లు ఆనంద్, బైటాన్, శ్రీశైల రెడ్డి, పోలీసు అధికారుల సంఘం రాష్ట్ర ఉపాధ్యక్షులు ఉప్పా శంకర్, తదితరులు పాల్గొన్నారు.

పార్లమె సందర్భంగా కనకదుర్గమ్మ కు ప్రత్యేక ఆలంకరణ



(అనకాపల్లి,అక్టోబర్ 17,తరణం ప్రతినిధి)స్థానిక అనకాపల్లి గవరపాలెం శతకం పట్టు వద్ద కొలువైన ప్రసిద్ధి చెందిన శ్రీశ్రీకి కనకదుర్గ అమ్మవారి ఆలయం లో గురువారం ఆశ్వీయుజ శుద్ధ పౌర్ణమిని పురస్కరించుకొని విశేష ఆలంకరణలో శ్రీశ్రీకి కనక దుర్గ అమ్మవారి ని భక్తులు దర్శనం చేసుకున్నారు,ఈ సందర్భంగా పార్లమె “కుంకుమ” పూజలుచేసినట్టు ఆలయ ప్రధాన అర్చకులు భోగా పురుష వెంకటరమణ (బాబు),పర్యవేక్షకులు ఉదయగిరి చంద్రశేఖర్ తెలిపారు,ఈ కార్యక్రమం లో ఆలయ వ్యవస్థాపకులు పివి రమణ,ఆలయ శాస్త్రుత చైర్మన్,ఆలయ నిర్వాహకులు కాండ్రేగుల నాయుడు మరియు కమిటీ సభ్యులు తదితరులు పాల్గొన్నారు.



త్రోబాల్ పోటీలో ప్రతిభ కనబరిచిన స్వాతియాదవ్ ను అభినందించిన..ఎమ్మెల్యే గాంధీ



శేరిలింగంపల్లి, అక్టోబర్ 17 (తరణం ప్రతినిధి): శేరిలింగంపల్లి నియోజకవర్గం అంతర్జాతీయ స్థాయిలో పాల్గొని త్రో బాల్ పోటీలో అత్యుత్తమ ప్రతిభ కనబరిచి ప్రథమ బహుమతి సాధించడం చాలా అభినందించదగ్గ విషయమని మాదాపూర్ కు చెందిన స్వాతి

యాదవ్ ను, పీఎస్సీ చైర్మన్, శేరిలింగంపల్లి ఎమ్మెల్యే అరికెపూడి గాంధీ అభినందించారు. భవిష్యత్తు లో మరిన్ని పథకాలు సాధించాలని ఆయన ఆకాంక్షించారు. మన దేశం, మన రాష్ట్రం, మన ప్రాంతం పేరు ప్రఖ్యాతలు సాధించేలా మరిన్ని విజయాలు సాధించాలని ఆయన ఆకాంక్షించారు. ఇంటర్నేషనల్ త్రోబాల్ ఫెడరేషన్ థాయిలాండ్లోని బ్యాంకాక్ లో అక్టోబర్ 10 నుండి 12 వ తేదీ వరకు నిర్వహించిన ఇండో-థాయ్ ఇంటర్నేషనల్ త్రో బాల్ టెస్ట్ సిరీస్ 2024 ఫర్ విమెన్ సిరీస్ లో అత్యుత్తమ ప్రతిభ కనబరిచి ప్రథమ బహుమతి సాధించిన మాదాపూర్ డివిజన్ కు చెందిన ఎర్ర గుంటు స్వాతి యాదవ్ ని ఎమ్మెల్యే గాంధీ అభినందించారు. ఈ సందర్భంగా ఆయన మాట్లాడుతూ.. విద్యార్థులు, యువత తాము ఎంచుకున్న మార్గాలలో కష్టపడి ఉన్నత శిఖరాలను అధిరోహించాలని సూచించారు. సడలని పట్టుదల, కృషి ఉంటే సాధించలేనిది ఏమీ లేదని అభిప్రాయపడ్డారు. భవిష్యత్తులో మరిన్ని ఉన్నత శిఖరాలను అధిరోహించాలని అభిలాషించారు. తల్లిదండ్రులు వారి పిల్లల అభిరుచులకు తగ్గట్టు శిక్షణ ఇప్పిస్తే, వారు ఎంచుకున్న రంగాలలో అద్భుత ఫలితాలను సాధిస్తారని చెప్పారు. ఆయా రంగాలలో ఉన్నత శిఖరాలను అధిరోహించి మన దేశ ఖ్యాతిని నలు దిక్కుల విశ్వవ్యాప్తం చేస్తారని పీఎస్సీ చైర్మన్ గాంధీ ఆశాభావం వ్యక్తం చేశారు. ఈ కార్యక్రమంలో క్రీడాచారిని తండ్రి మధు యాదవ్, మారబోయిన రాజు యాదవ్, ఎర్రగుంట శ్రీనివాస్ యాదవ్, చింతకింది రవీందర్ గౌడ్, హరికృష్ణ, ఉమేష్ తదితరులు పాల్గొన్నారు.

అభివృద్ధి లక్ష్యంగా ప్రజా పాలన, రోడ్ల అభివృద్ధికి 20 కోట్ల 80 లక్షల నిధుల మంజూరు

గ్రామీణ రహదారులకు మహార్దశ, సీఎం రేవంత్ రెడ్డికి ప్రత్యేక కృతజ్ఞతలు..ఎమ్మెల్యే గూడెం మహిపాల్ రెడ్డి
పఠాన్ చేరు, అక్టోబర్ 17 (తరణం ప్రతినిధి):పఠాన్ చేరు నియోజకవర్గంలో గ్రామాల అభివృద్ధి లక్ష్యంగా సీఎం రేవంత్ రెడ్డి ప్రజాపాలన అందిస్తున్నారని, పఠాన్ చేరు పరిధిలోని రహదారుల అభివృద్ధి కోసం ప్రభుత్వం ఇటీవల 20 కోట్ల 80 లక్షల రూపాయల నిధులు మంజూరు చేస్తూ ఆదేశాలు జారీ చేసిందని ఎమ్మెల్యే గూడెం మహిపాల్ రెడ్డి తెలిపారు. పఠాన్ చేరు అభివృద్ధికి సంపూర్ణ సహకారం అందిస్తున్న సీఎం రేవంత్ రెడ్డి, మంత్రులకు కొండా సురేఖ, సీతక్క, దామోదర నరసింహాచలకు ప్రత్యేక కృతజ్ఞతలు తెలిపారు. బుధవారం ఎమ్మెల్యే క్యాంపు కార్యాలయంలో ఏర్పాటు చేసిన సమావేశంలో.. నిధులకు సంబంధించిన వివరాలను ఆయన వెల్లడించారు. శరవేగంగా అభివృద్ధి చెందుతున్న పఠాన్ చేరు నియోజకవర్గంలో రహదారుల అభివృద్ధి కోసం ఇటీవల ప్రభుత్వానికి ప్రతిపాదనలు పంపడం జరిగిందని తెలిపారు. ఇందుకు అనుగుణంగా నూతన రహదారుల నిర్మాణం, బ్రిడ్జిల నిర్మాణానికి 20 కోట్ల 80 లక్షల రూపాయలు ప్రభుత్వం మంజూరు చేసిందని తెలిపారు. అతి త్వరలో టెండర్లు పూర్తిచేసి పనులు ప్రారంభిస్తామని ఎమ్మెల్యే జిఎంఆర్ తెలిపారు. నూతన రహదారుల నిర్మాణంతో ప్రజలకు మెరుగైన రవాణా సౌకర్యం అందుబాటులోకి వస్తుందని తెలిపారు.మంజూరైన పనుల వివరాలు “పఠాన్ చేరు మండలం పాశ్చాత్యాలరం గ్రామ పరిధిలోని కిరీటీ పరిశ్రమ నుండి క్యాసారం మీదుగా ఓడిఎఫ్ వరకు రోడ్డు, హై లెవెల్ బ్రిడ్జి నిర్మాణానికి ఒక కోటి పది లక్షలు.”పఠాన్ చేరు మండలం లక్ష్మారం నుండి బేగంపేట వరకు హై లెవెల్ బ్రిడ్జి రోడ్డు నిర్మాణానికి రెండు కోట్ల 50 లక్షలు.”పఠాన్ చేరు మండలం చిన్న కంజరబైపాస్ రోడ్డు నుండి అంధూర్ పి డబ్బ్యూ డి రోడ్డు వరకు రహదారి నిర్మాణానికి 60 - లక్షలు.”పఠాన్ చేరు మండలం భానూరు గ్రామ పరిధిలోని పి



డబ్బ్యూ డి రోడ్డు నుండి నందిగామ మీదుగా క్యాసారం వరకు రోడ్డు నిర్మాణానికి ఒక కోటి మంజూరు.”పఠాన్ చేరు మండలం భానూరు గ్రామ పరిధిలోని మంజూర రోడ్డు నుండి బుల్కాపురం వరకు రోడ్డు నిర్మాణానికి 3 కోట్లు.”పఠాన్ చేరు మండల పరిధిలోని రామేశ్వరం బండ నుండి మూడారం మీదుగా వడకపల్లి వరకు హై లెవెల్ బ్రిడ్జి, రోడ్డు నిర్మాణానికి 50 లక్షలు. “జిన్నారం మండల పరిధిలోని వావిలాల నుండి జంగంపేట వరకు రోడ్డు నిర్మాణానికి ఒక కోటి 56 లక్షలు. “జిన్నారం మండలం రాళ్లకత్త గ్రామం నుండి రాళ్లకత్త తాండూ వరకు రోడ్డు నిర్మాణానికి ఒక కోటి 80 లక్షలు.”జిన్నారం మండలం శివానగర్ గ్రామం నుండి కొడకంచి వరకు రోడ్డు నిర్మాణానికి మూడు కోట్లు. “గుమ్మడిదల మండల పరిధిలోని కొత్తపల్లి నుండి నాగిరెడ్డిగూడెం మీదుగా శివాయిగూడ వరకు రోడ్డు నిర్మాణానికి ఒక కోటి 50 లక్షలు.”గుమ్మడిదల మండల పరిధిలోని గుమ్మడిదల నుండి బొంతపల్లి దేవాలయం వరకు రహదారి నిర్మాణానికి రెండు కోట్ల 90 లక్షలు.”గుమ్మడిదల మండలం అన్నారం గ్రామ పరిధిలోని పిడబ్బుడి రోడ్డు నుండి ఎక్స్ సర్వీస్సెన్ కాలనీ వరకు రహదారి నిర్మాణానికి ఒక కోటి పది లక్షల రూపాయలు మంజూరు చేస్తూ ప్రభుత్వం ఆదేశాలు జారీ చేసిందని ఈ సందర్భంగా ఎమ్మెల్యే వివరాలు తెలియజేశారు.

పంద శాతం ఆస్తిపన్ను పన్నులు చేయాలి

.జోనల్ కమీషనర్ ఉపేందర్ రెడ్డి
శేరిలింగంపల్లి, అక్టోబర్ 17 (తరణం ప్రతినిధి): శేరిలింగంపల్లి జోనల్ కమీషనర్ ఉపేందర్ రెడ్డి ఆదేశించారు. ఆర్థిక సంవత్సరానికి నిర్దేశించిన లక్ష్యాన్ని గడువులోగా వందశాతం చేరుకోవాలని ఆదేశించారు. కొన్ని డాకెట్ లలో సాధారణ పురోగతి నమోదవుతున్నదని వాటిల్లో సిబ్బంది మరింత కృషి చేయాలన్నారు. జోన్ పరిధిలో ఆస్తిపన్ను పన్నుళ్ల పురోగతిపై డీసీలు, పన్ను విభాగం ఏఎంసీలు, ట్యాక్స్ ఇన్స్ పెక్టర్ లు, బిల్ కలెక్టర్ లతో జోనల్ కమీషనర్ ఉపేందర్ రెడ్డి బుధవారం జోనల్ కార్యాలయంలో సమీక్ష నిర్వహించారు. ఈ సందర్భంగా జోన్ పరిధిలోని శేరిలింగంపల్లి, చందానగర్, యూసుఫ్ గూడ, పఠాన్ చేరు, ఆర్ సి పురం సర్కిళ్ల వారిగా ఇచ్చిన లక్ష్యంతో పాటు చేరుకున్న లక్ష్యాన్ని 34 డాకెట్ల వారిగా సమీక్షించారు. అనంతరం జడ్చీ ఉపేందర్ రెడ్డి మాట్లాడుతూ.. 2024-25 ఆర్థికక సంవత్సరానికి గాను రూ. 749.15 కోట్ల లక్ష్యం నిర్ధరణ కాగా..ఇప్పటి వరకు రూ. 299.35 కోట్ల పన్నుళ్ల లక్ష్యాన్ని చేరుకున్నట్లు పేర్కొన్నారు. పలు ఎన్నికలు, పండుగల నేపథ్యంలో కొంతమేర పన్ను పన్నుళ్ల పురోగతి మందగించిందని, ఇక నుంచి ఈ ప్రక్రియను వేగవంతం చేయాలని జడ్చీ సూచించారు. ప్రధానంగా శేరిలింగంపల్లి, చందానగర్ సర్కిళ్ల మరింత పురోగతిని చూపించాలని ఆదేశించారు. కొన్ని డాకెట్లలో పన్ను పన్నుళ్ల ఆశాజనకంగా లేవని, సంబంధిత ఏఎంసీలు పకడ్బందీ పర్యవేక్షణ చేపట్టి వేగవంతం అయ్యేలా చూడాలని జడ్చీ ఉపేందర్ రెడ్డి ఆదేశించారు. ఆర్థిక సంవత్సరం ముగిసేందుకు మరో అయిదున్నర నెలల్లో ఉన్నందున ఆస్తిపన్ను పన్నుళ్ల వందశాతం లక్ష్యాన్ని గడువులోగానే చేరుకోవాలని



స్పష్టం చేసారు. ఇక నుంచి ఈ ప్రక్రియపై నిరంతరం సమీక్షలు చేపడతామని, అలసత్వం ప్రదర్శిస్తే ఊరుకోబోమని జోనల్ కమీషనర్ ఉపేందర్ రెడ్డి పేర్కొన్నారు. ఆస్తిపన్ను పన్నుళ్లపై అభివృద్ధి పనులు ఆధారపడి ఉన్నందున సిబ్బంది మరింత మెరుగైన పనితీరును కనబరచాలన్నారు. ఈ సమావేశంలో అధికారులు, బిల్ కలెక్టర్ లు, సిబ్బంది, తదితరులు పాల్గొన్నారు.

సమస్యల పరిష్కారానికి సహకరించండి, భేల్ ఉన్నతాధికారులనుకోరిన.. ఎమ్మెల్యే గూడెం మహిపాల్ రెడ్డి

పఠాన్ చేరు, అక్టోబర్ 17 (తరణం ప్రతినిధి):పఠాన్ చేరు నియోజకవర్గం ప్రజల సమస్యల పరిష్కారం, అభివృద్ధి పనుల విషయంలో సంపూర్ణ సహకారం అందించాలని భేల్ పరిశ్రమ ఉన్నతాధికారులను పఠాన్ చేరు ఎమ్మెల్యే గూడెం మహిపాల్ రెడ్డి విజ్ఞప్తి చేశారు. గురువారం భేల్ పరిశ్రమ ఈడి భరణి రాజాతో ఎమ్మెల్యే జిఎంఆర్ సమావేశమయ్యారు. తెల్లపూర్ మున్సిపల్ పరిధిలోని ప్రజా సమస్యల పరిష్కారంలో బిహెచ్ఇఎల్ ఎస్టేట్ అధికారులు అభ్యంతరం వ్యక్తం చేస్తున్నారని ఈడి దృష్టికి తీసుకెళ్లారు. ప్రధానంగా మున్సిపల్ పరిధిలోని ఎంఐజి 2 పరిధిలో అంతర్గత మురుగునీటి కాలువ నిర్మాణ పనులకు, ఎంఐజి 2 ముఖ ద్వారం నుండి అన్నమయ్య కాలనీ మీదుగా బి మ్యక్ వరకు గల రహదారిని మూసివేశారని వెంటనే ప్రారంభించాలని, అంతర్గత రహదారుల మరమ్మత్తు పనులకు అనుమతించాలని కోరారు. ఎస్టేట్ అధికారుల అభ్యంతరాల మూలంగా ప్రజలు తీవ్ర ఇబ్బందులు ఎదుర్కోవడంతోపాటు అభివృద్ధికి నోచుకోవడం లేదని తెలిపారు. ఎందుకు సానుకూలంగా స్పందించిన బెల్ ఈడి త్వరలోనే సమస్యల పరిష్కారానికి సంపూర్ణ సహకారం అందిస్తామని తెలిపారు. ఈ సమావేశంలో తెల్లపూర్ మున్సిపల్ చైన్స్ చైర్మన్



రాములు గౌడ్, కౌన్సిలర్లు, సీనియర్ నాయకులు మల్లేపల్లి సోమిరెడ్డి, నాయకులు తదితరులు పాల్గొన్నారు.

సిఎస్ఆర్ నిధులు స్థానిక అభివృద్ధికి కేటాయించండి

కలెక్టర్ వల్లూరి క్రాంతిని కోరిన..ఎమ్మెల్యే జిఎంఆర్



పఠాన్ చేరు, అక్టోబర్ 17 (తరణం ప్రతినిధి):పఠాన్ చేరు నియోజకవర్గం పరిధిలోని పరిశ్రమల నుండి కేటాయించబడిన సి.ఎస్.ఆర్ నిధులను స్థానిక గ్రామాలు, పట్టణాల అభివృద్ధికి కేటాయించాలని జిల్లా కలెక్టర్ వల్లూరి క్రాంతిని పఠాన్ చేరు ఎమ్మెల్యే గూడెం మహిపాల్ రెడ్డి కోరారు. గురువారం సంగారెడ్డి లోని జిల్లా కలెక్టర్ కార్యాలయంలో కలెక్టర్ వల్లూరి క్రాంతితో ఎమ్మెల్యే జిఎంఆర్ కలిసి పలు అంశాలపై విజ్ఞాపన పత్రం అందించారు. ప్రధానంగా పఠాన్ చేరు నియోజకవర్గ పరిధిలోని జిన్నారం, గుమ్మడిదల, పఠాన్ చేరు మండలాల పరిధిలో గల వందలాది పరిశ్రమలు తమ లాభాల్లో కొంత భాగాన్ని కార్పొరేట్ సామాజిక బాధ్యత (సి ఎస్ ఆర్) కి కేటాయించి, గ్రామాల్లో చేపడుతున్న అభివృద్ధి పనులకు సహకారం అందిస్తున్నారని తెలిపారు. ఈ నిధులను స్థానిక అభివృద్ధికి కాకుండా జిల్లాలోని ఇతర ప్రాంతాలకు కేటాయించడం మూలంగా, పరిశ్రమలకు భూములు అందించి కాలువ్యం మూలంగా ఇబ్బంది పడుతున్న స్థానిక గ్రామాల ప్రజలు అభివృద్ధికి దూరం అవుతున్నారని తెలిపారు. ఈ నేపథ్యంలో పరిశ్రమలు నెలకొల్పిన గ్రామాల పరిధిలోనే సిఎస్ఆర్ నిధులు ఖర్చు చేసేలా ఆదేశాలు జారీ చేయాలని విజ్ఞప్తి చేశారు. నియోజకవర్గ పరిధిలోని వివిధ గ్రామాల పరిధిలో అభివృద్ధి పనులు చేపట్టి బిల్లులు రాక తాజా మాజీ ప్రజా ప్రతినిధులు, కాంట్రాక్టర్లు, తీవ్ర ఇబ్బందులు ఎదుర్కొంటున్నారని కలెక్టర్ దృష్టికి తీసుకెళ్లారు. నూతన పనులు చేపట్టేందుకు కాంట్రాక్టర్లు ముందుకు రాకపోవడంతో అభివృద్ధి కుంటుపడుతోందని తెలిపారు. పెండింగ్ బిల్లులు త్వరగా చెల్లించేలా ఆదేశాలు జారీ చేయాలని కోరారు. ఇందుకు సానుకూలంగా స్పందించిన కలెక్టర్ త్వరలోనే సమస్యల పరిష్కారానికి కృషి చేస్తానని తెలియజేశారు.

రామాయణ సృష్టి కర్త వాల్మీకి మహర్షి జయంతి వేడుకలు

అదనపు కలెక్టర్ కిషోర్ కుమార్



నిర్మల్ అక్టోబర్ 17(తరణం బ్యూరో)కలెక్టరేట్ సమావేశ మందిరంలో గురువారం జిల్లా వెనుకబడిన తరగతుల శాఖ అధ్యక్షంలో వాల్మీకి మహర్షి జయంతి కార్యక్రమాన్ని ఘనంగా నిర్వహించారు. కార్యక్రమంలో అదనపు కలెక్టర్ (రెవెన్యూ) కిషోర్ కుమార్ పాల్గొని వాల్మీకి మహర్షి చిత్రపటానికి పూలమాల వేసి నివాళులు అర్పించారు. ఈ సందర్భంగా అదనపు కలెక్టర్ మాట్లాడుతూ, ఈ దినం జాతి గుర్తుంచుకునే రోజు, రామాయణాన్ని రచించింది ఒక బోయ కులానికి చెందిన వాల్మీకి. మహర్షి ఇచ్చిన స్ఫూర్తితో అనేక మంది రచయితలుగా, కవులుగా మారారని అన్నారు. రామాయణం, మహాభారతం సారాంశాలను ఈ తరం విద్యార్థులకు తెలియజేయాలని, ఇలాంటి గొప్ప వారి పరిశ్రమలను భవిష్యత్ తరాలకు అందించాలని సూచించారు.ఈ కార్యక్రమంలో జిల్లా బీసీ సంక్షేమ అధికారి శ్రీనివాస్, ఎస్సీ సంక్షేమ అధికారి రాజేశ్వర్ గౌడ్, సిపిఓ జీవరత్నం, డిఎస్ఓ కిరణ్ కుమార్, అధికారులు, సిబ్బంది, తదితరులు పాల్గొన్నారు.

ప్రైవేట్ డిగ్రీ పీజీ కళాశాల యోజనామన్యం విస్తూత్తు నిరసన



ఖానాపూర్ అక్టోబర్ 17(తరణం బ్యూరో) ప్రైవేట్ కళాశాల బకాయిలు వెంటనే చెల్లించాలని గత మూడు రోజులుగా నిరసన బిందెల్ల భాగంగా ఖానాపూర్ పట్టణంలో గురువారం వినూత్న నిరసన జరిపారు స్థానిక అంబేద్కర్ విగ్రహానికి ప్రైవేట్ కళాశాలల యజమాన్యం బృందం మూడు సంవత్సరాల బకాయిలు వెంటనే చెల్లించాలని తెలంగాణ ప్రభుత్వానికి నిరసనగా వినతి పత్రం సమర్పించారు కెఎన్ఆర్,ఎస్ ఆర్,ఎఆర్ఎస్,వాగ్డేవి డిగ్రీ కళాశాలలో ప్రిన్సిపాల్ మేనేజింగ్ మేనేజ్మెంట్ సభ్యులు పాల్గొన్నారు వెంటనే ఫీజులు విడుదల చేయాలని కోరారు

వాల్మీకి ఆది కవి

రామాయణం ఆది కావ్యం .డాక్టర్ నరెడ్డి తులసి రెడ్డి, రాజ్య సభ మాజీ సభ్యులు, ఏపీసీసీ

ముఖ్య అధికార ప్రతినిధి.
కమలాపురం ,వేంపల్లి. అక్టోబర్ 17(తరణం విలేకరి) వాల్మీకి మహర్షి జయంతిని గురువారం వేంపల్లి లో కాంగ్రెస్ నాయకులు ఘనంగా నిర్వహించారు. ఈ సందర్భంగా రాజ్య సభ మాజీ సభ్యులు, ఏపీసీసీ ముఖ్య అధికార ప్రతినిధి డాక్టర్ ఎన్ తులసి రెడ్డి మాట్లాడుతూ అశ్వయుజ శుద్ధ పౌర్ణమి పరమ పవిత్రమైన రోజునీ,మహా కవి వాల్మీకి మహర్షి పుట్టిన రోజునీ అన్నారు. కవులుకారణజన్ములు.అటువంటి కవులలో ఆది కవి వాల్మీకి.భారతీయ వాంగ్మయం లో రామాయణం ఆది కావ్యం.సంస్కృత రామాయణాన్ని 24 వేల శ్లోకాలతో వాల్మీకి మహర్షిరచించారు.భారతీయ సమాజానికి రామాయణం నిత్య దిక్సూచి.ఇండోనేషియా,థాయ్‌లాండ్,కంబోడియా,మలేషియా,వియత్నాం, లావోస్ తదితర దేశాలలో కూడా రామాయణం ప్రభావం విశేషంగా వుంది.వాల్మీకి కవిమాత్రమేకాదు.ఆయన వేదాంతి,దార్శనికుడు,సంస్కర్త,మార్గ దర్శి కూడా,ఆయన తన రామాయణ కావ్యం ద్వారా ఆదర్శ మానవుడు ఎలా వుండాలి,భార్యా భర్తల మధ్య,తండ్రి కొడుకుల మధ్య,అన్నతమ్ముల మధ్య,ప్రభువు సేవకుల మధ్య అనుబంధం ఎలా వుండాలి,కార్య సాధకుడు ఎలా వుండాలి అని సమాజానికి అర్థమయ్యే విధంగా తెలియజేశాడు.వాల్మీకి జయంతి నీ రాష్ట్ర పండుగగా రాష్ట్ర ప్రభుత్వం ప్రకటించడం హర్షణీయం.వాల్మీకి మహర్షి సందేశాలు సార్వ జనీనం,సార్వకాలీనం,సార్వ ప్రాంతీయం. ఆయన జీవితం ప్రతి మానవునికి ఆదర్శం,అనుసరణీయం, స్ఫూర్తిదాయకం,మార్గదర్శకం అని తులసి రెడ్డి కొనియాడారు. ఈ కార్యక్రమం లో కాంగ్రెస్ నాయకులు సుబ్రహ్మణ్యం,రామకృష్ణ,బాబు, అమర్ నాథ్ రెడ్డి,ఉత్తన్న,వినయ్,సుబ్బు రాయుడు,రాజా,వేమయ్య,నాగరాజు,వెంకటేశ్,మూవ్,బిద్రి ,రవి, మదారీ,తదితరులు పాల్గొన్నారు.

ఆదర్శ నియోజకవర్గంగా తీర్చిదిద్దుతాం

- ప్రతి గ్రామములో సిమెంట్ రోడ్డు నిర్మాణం
- పండుగ వాతావరణం లో జగన్మోహన్ రాజు ఆధ్వర్యంలో ప్రారంభం
- మాజీ రాష్ట్ర కల్లుగీత కార్పొరేషన్ డైరెక్టర్ కొమర వెంకట నరసయ్య



ఒంటిమిట్ట అక్టోబర్ 17 తరణం విలేఖరి ఆంధ్ర రాష్ట్ర వ్యాప్తంగా జరుగుతున్న పల్లె పండుగ కార్యక్రమాన్ని గురువారం రాజంపేట నియోజకవర్గంలో మూడు రోజుల తర్వాత పుణ్యక్షేత్రమైన అత్తిరాల గ్రామంలో ప్రారంభించడం జరుగుతున్నదని మాజీ రాష్ట్ర కల్లుగీత కార్పొరేషన్ డైరెక్టర్ కొమర వెంకట నరసయ్య అన్నారు ఆయన మాట్లాడుతూ ఎన్టీఆర్ ప్రభుత్వంలో భాగంగా ఈరోజు 4500 కోట్ల రూపాయల వ్యయంతో అదే విధంగా ఎనిమిది లక్షలు మందికి ఉపాధి హామీ కల్పించే లక్ష్యంతో 30 వేల కిలోమీటర్లు ఈ రాష్ట్రంలో సిమెంట్ రోడ్డు వేయాలన్న దృఢ సంకల్పంతో ఉప ముఖ్యమంత్రి పవన్ కళ్యాణ్ పంచాయతీరాజ్ శాఖ నుంచి ఆదేశాలు అందాయని తెలిపారు. రాజంపేట నియోజకవర్గానికి సుమారుగా 8:50 కోట్ల రూపాయలు వచ్చాయని అన్నారు. ఈ కార్యక్రమాన్ని మూడు రోజుల తర్వాత రాజంపేట పార్లమెంట్ అధ్యక్షులు జమ్మతి జగన్మోహన్ రాజు ఆధ్వర్యంలో పండుగ వాతావరణం లో నిర్వహిస్తూ ఉన్నామని వారు అన్నారు. రాజంపేట నియోజకవర్గంలోని ఆరు గ్రామాలలో సిమెంటు రోడ్లు ఏర్పాటు చేయడం జరుగుతుందని అన్నారు. జగన్మోహన్ రాజు నాయకత్వంలో ఉమ్మడి కడప జిల్లాలోనే ఒక ఉత్తమమైన, ఆదర్శపతంతమైన నియోజకవర్గముగా అభివృద్ధి చెందుతుందని అన్నారు. ఈ కార్యక్రమానికి ఇప్పని ఈఈ రామచంద్ర నాయక్ డి ఈ, పంచాయతీరాజ్ సెక్రటరీలకు, హాజరైన ఎన్టీపి కూటమి సభ్యులకు కృతజ్ఞతలు తెలిపారు.

కడప మున్సిపల్ కమిషనర్ గా మనోజ్ కుమార్ రెడ్డి

కడప అక్టోబర్ 17 - (తరణం విలేఖరి),కడప మున్సిపల్ కమిషనర్ గా మనోజ్ కుమార్ రెడ్డి పదవి బాధ్యతలు గురువారం స్వీకరించారు. ఆయన చిత్తూరు జిల్లా కవుం ఆర్డీవో గా పనిచేస్తూ బదిలీపై కడప మున్సిపల్ కమిషనర్ గా బాధ్యతలను చేపట్టారు. ఈ సందర్భంగా ఆయన మాట్లాడుతూ కడప నగరంలోని డ్రైనేజ్ కాలవలు తోపాటు, వర్షం కారణంగా నీరు నిల్వ ఉండే ప్రాంతాలను గుర్తించి తగు చర్యలు ను తీసుకుంటానని ఆయన తెలిపారు. నగర పరిధిలోని నగరపాలక సంస్థకు సంబంధించిన స్థలాలను ఎవరైనా ఆక్రమించి ఉంటే వారిపై తగు చట్టపరమైన చర్యలను తీసుకుంటామని, అటువంటి స్థలాలను తిరిగి మున్సిపల్ కార్పొరేషన్ స్వాధీనం చేసుకునేటట్లు చేస్తానని ఆయన తెలిపారు చెరువులు , ప్రభుత్వ ఆస్తులకు , స్థలాలలో ఏర్పాటుచేసే ఆక్రమంలో లేఅవుట్లను కూడా నియంత్రిస్తానని ఆయన అన్నారు.



కెలమరం భీం వేరరాట్ల ఆశయాలు సాధన కోసం కృషి చేయాలి

-ఎమ్మెల్యే వెడ్డ బొజ్జ పటేల్



ఖానాపూర్ అక్టోబర్ 17(తరణం బ్యూరో)జల్, జంగల్, జమిన్ కోసం ఆదివాసుల హక్కుల సాధనకై నిజాం పాలనకు వ్యతిరేకంగా పోరాడిన యోధుడు కొమరం భీం ఆశయ సాధనకు కృషి చేయాలని ఖానాపూర్ ఎమ్మెల్యే వెడ్డ బొజ్జ పటేల్ పేర్కొన్నారు. గురువారం ఉటూర్ మండలంలోని పేర్కాగూడ గ్రామంలో కేబీ కాంప్లెక్స్ లోని కొమరం భీం విగ్రహానికి పూలమాలలు వేసి ఘన నివాళులర్పించారు.ఈ సందర్భంగా ఎమ్మెల్యే మాట్లాడుతూ,నిజాం పాలన వ్యతిరేకంగా - అటవీ హక్కుల సాధనకై నిరంతరం భీం పోరాడారన్నారు.భీం పోరాటం అందరికీ స్ఫూర్తిదాయకమన్నారు. ప్రతి ఒక్కరూ భీంను ఆదర్శంగా తీసుకోని అయన చూపిన బాటలో నడవాలని పిలుపునిచ్చారు. ఈ కార్యక్రమంలో గ్రామస్తులు,ఉపాధ్యాయులు, తదితరులు పాల్గొన్నారు.

యువత రాజకీయాల్లోకి రావాలి,గీతం ఛేంజ్-మేకర్స్-లో పిలుపునిచ్చినకెలెల్లం ఎంపీ..ఎన్.కె.ప్రేమచంద్రన్

పఠాన్ చేరు, అక్టోబర్ 17 (తరణం ప్రతినిధి)పఠాన్ చేరు నియోకవర్గంలోను రుద్రారంలో గల గీతం డిప్య్ విశ్వవిద్యాలయంలో జరిగిన కార్యక్రమంలో జాతి భవిష్యత్తును తీర్చిదిద్దడంలో విద్యార్థుల పాత్ర ఎంతో కీలకమని, రాజకీయాలను యువత సీరియస్-గా తీసుకోవాలని కొల్లం లోక్-సభ సభ్యుడు, రెవల్యూషనరీ సోషలిస్టు పార్టీ కేంద్ర కార్యదర్శి ఎన్.కె. ప్రేమచంద్రన్ పిలుపునిచ్చారు. చేంజ్-మేకర్స్ పేరిట గీతం డీప్య్ విశ్వవిద్యాలయం, హైదరాబాద్ నిర్వహిస్తున్న కార్యక్రమంలో గురువారం ఆయన అతిథిగా పాల్గొన్నారు. పరివర్తన కార్యక్రమాలపై దృష్టి సారించి, నాయకత్వం, భారతదేశ భవిష్యత్తుపై తనకున్న లోతైన అవగాహనను గీతం విద్యార్థులతో పంచుకున్నారు. జాతి భవిష్యత్తును తీర్చిదిద్దడంలో విద్యార్థుల పాత్ర ఎంతో కీలకమని, రాజకీయ వ్యవహారాల పట్ల యువత విముఖత చూపడం సరికాదన్నారు. రాజకీయ, పార్లమెంటరీ విషయాలలో వారికి అవగాహన కల్పించడం అవశ్యమని, అటువంటి చొరవ ఫలవంతమైన ఫలితాలను ఇస్తుందని, అంతిమంగా జాతి శ్రేయస్సు కోసం పార్లమెంటరీ, రాజకీయ వ్యవస్థలను బలోపేతం చేస్తుందని ఆయన హామీ ఇచ్చారు.చర్చల ఆధారంగా పార్లమెంటులో ప్రైవేటు సభ్యుల తీర్మానం ప్రభుత్వ విధానాన్ని ఎలా ప్రభావితం చేసిందో వివరిస్తూ, తన స్వీయ అనుభవాన్ని ప్రేమచంద్రన్ పంచుకున్నారు. రాజకీయ సంకల్పం, పట్టుదల ప్రాముఖ్యతను నొక్కి చెబుతూ, పార్టీ బలంతో సంబంధం లేకుండా ప్రభావవంతమైన మార్పును సాధించవచ్చని పేర్కొన్నారు.వార్డు సభ్యుని స్థాయి నుంచి, ఎమ్మెల్యే, మంత్రిగా, బదునార్పు ఎంపీగా తన మూడు దశాబ్దాల సుదీర్ఘ రాజకీయ జీవితాన్ని ప్రతిబింబిస్తూ, ప్రేమచంద్రన్ తన విజయానికి కృషి, అంకితభావమే కారణమన్నారు. ప్రజలతో సన్నిహితంగా ఉండటం, వారి ఆకాంక్షలకు అనుగుణంగా ఉండటం తప్పనిసరిని, ఇది వారి గుర్తింపు, మద్దతును సంపాదించడానికి కీలకమన్నారు. పార్లమెంటు సభ్యునిగా తన రోజువారీ కార్యకలాపాలపై మాట్లాడుతూ.. పార్లమెంటరీ ప్రసంగాల కోసం సమగ్ర పరిశోధన, వాటి తయారీ ప్రాముఖ్యతను నొక్కి చెప్పారు. రాజకీయాలను సీరియస్-గా తీసుకోవాలని యువతరాన్ని ప్రోత్సహిస్తూ, అంకితభావంతో వారు గణనియమైన ప్రభావాన్ని చూపగలరన్న విశ్వాసాన్ని వ్యక్తం చేశారు. పర్యావరణ సమస్యలను, ముఖ్యంగా వాయునాడ్ కొండచరియలు విరిగిపడటం, పర్యావరణ, పర్యావరణ పరిరక్షణ యొక్క తక్షణ అవసరాన్ని ప్రేమచంద్రన్ నొక్కి చెప్పారు. రాజకీయ కార్యనిర్వాహకులు అభివృద్ధి పేరుతో పర్యావరణ సమతుల్యతను విస్మరించడం పట్ల ఆయన నిస్పృహ వ్యక్తం చేశారు. రాజకీయ చర్చలో పర్యావరణ సుస్థిరతకు ప్రాధాన్యత ఇవ్వాలని భవిష్యత్తు తరాలను కోరారు. కేరళలో తరెత్తిన కోకా-కోలా ఫ్లాంట్ వివాదంపై అడిగిన ప్రశ్నకు బదులిస్తూ, పర్యావరణ సమస్యలు పారిశ్రామిక ప్రయోజనాల కోసం తరచుగా రాజీ పడటం, ముఖ్యంగా అట్టడుగు వర్గాలను ప్రభావితం చేయడంపై ఆందోళన వ్యక్తం చేశారు. సామాజిక న్యాయాన్ని ఫణంగా పెట్టి అభివృద్ధి చేయడం తగదని, సమతుల్యత పాటించాలని హితవు పలికారు.రాజకీయాల పట్ల యువతరానికి ఉన్న భ్రమలను ప్రస్తావిస్తూ, వారు దేశానికి సేవ చేసే రంగంగా రాజకీయాలను చూడాలని ప్రేమచంద్రన్ కోరారు. ప్రస్తుత

తుఫాను ప్రభావంతో నేలకు ఒరిగిన వరి పంట

కమలాపురం, అక్టోబర్ 17(తరణం విలేకరి) గత రెండు రోజులుగా వస్తున్న వర్షాలకు మండల పరిధిలోని పలు పంటలు నీట మునిగాయి బుధవారం తుఫాను ప్రభావం నా వచ్చిన అధిక వర్షానికి గంగవరం గ్రామం సమీపంలో వరి పంట నేలకొరిగింది దీనివల్ల నష్టపోతున్నామని రైతులు వాపోయారు ఇంకా రెండు రోజులు వర్షాలు ఉండడంతో ఇంకెంత పంట నష్టపోతుందోనని రైతుల ఆవేదన చెందుతున్నార రైతులను ఆదుకోవాలని తెలిపారు అధిక వర్షాలకు పంట నీట మునిగిన విషయం తెలుసుకున్నకమలాపురం మండలంలోని గంగవరం గ్రామం నందు కమలాపురం సహాయ వ్యవసాయ సంచాలకులు పర్యటించడం జరిగింది. ఈ కార్యక్రమంలో భాగంగా వరి మరియు మినుము పంటలను పరిశీలించడం జరిగింది. ప్రస్తుతం తుఫాను వలన కమలాపురం,వల్లూరు మండలాలలో వరి పైరు 850 ఎకరాలలో నేలకొరకడం గమనించి ప్రాథమిక నివేదికను ఉన్నతాధికారులకు పంపించడం జరిగినది అని తెలిపారు.అలాగే మినుము పంట 250 ఎకరాలలో నీరు నిల్వ ఉండడం గమనించడం జరిగింది. వరి పంటలో పడిపోయిన దుబ్బులను నిలబెట్టి గుంపులుగా కట్టాలని సూచించారు.అలాగేగింజ మొలకెత్తకుండా మరియు రంగు మారకుండా 50 గ్రాములు ఉప్పు ను లీటరు నీటికి కలిపి పిచికారి చేయాలి అని తెలిపారు.మినుము, జొన్న, కంది నీరు నిల్వ ఉండకుండా బయటికి వదలాలి అని తెలిపారు .వర్షం ఆగిన వెంటనే ఎరువులు 19-19- 19 ను 5 గ్రాములు లీటర్ నీటికి కలిపి పిచికారి చేసుకోవాలని తెలిపారు ఈ విధంగా పిచికారి చేసుకోవడం వలన పంటలను కాపాడుకోవచ్చు అని

ఖానాపూర్ లో ఘనంగా వాల్మీకి జయంతి వేడుక



ఖానాపూర్ అక్టోబర్ 17(తరణం బ్యూరో) నిర్మల్ జిల్లా ఖానాపూర్ పట్టణంలో వాల్మీకి బోయ సంఘం ఆధ్వర్యంలో రామాయణ రచయిత సృష్టికర్త ఆదికవి వాల్మీకి మహర్షి జయంతి వేడుకల్ని స్థానిక విశ్రాంతి భవనం ఆవరణలో ఘనంగా నిర్వహించారు ఆయన అడుగుజాడల్లో నడవబడాలని ప్రపంచవ్యాప్తంగా ఆధ్యాత్మిక చింతనను పెంపొందించే విధంగా పేద బోయ వాల్మీకి రామాయణాన్ని రచించి జగతికి యుగ కర్త అయ్యాడని ఖానాపూర్ మున్సిపల్ చైర్మన్ రాజారా సత్యం విడిసి అధ్యక్షులు బిసి రాజన్న తో పాటు పలువురు బోయ కుల సంఘ నాయకులు తదితరులు అన్నారు ఇందులో బోయ కులస్తులు మహిళలు పాల్గొన్నారు

యువత రాజకీయాల్లోకి రావాలి,గీతం ఛేంజ్-మేకర్స్-లో పిలుపునిచ్చినకెలెల్లం ఎంపీ..ఎన్.కె.ప్రేమచంద్రన్



ఓటు బ్యాంకు రాజకీయాలపై ఆయన అసంతృప్తిని వ్యక్తం చేశారు. రాజకీయ సంస్కరణల అవశ్యకతను కూడా ఈ సందర్భంగా ప్రస్తావించారు.భారతదేశంలో కమ్యూనిజం వైఫల్యం గురించి అడిగిన ప్రశ్నకు జవాబిస్తూ, చారిత్రక అవలోకనాన్ని ప్రేమచంద్రన్ అందించారు. ఈ ఉద్యమం భారతదేశ ప్రత్యేక రాజకీయ, సామాజిక, భౌగోళిక సందర్భాన్ని తగినంతగా పరిగణనలోకి తీసుకోలేదన్నారు. మనదేశ చరిత్రలో (క్విట్ ఇండియా ఉద్యమం) కీలక ఘట్టాలలో ప్రధాన ప్రపంతి జాతీయ రాజకీయాల నుంచి కమ్యూనిజం వేరుపడడం, దాని ప్రాభవాన్ని కోల్పోవడానికి దారితీసిందన్నారు. కృత్రిమ మేధస్సు, సమాచార సాంకేతికత పెరుగుదలతో సహా మారుతున్న ప్రపంచ దృశ్యానికి అనుగుణంగా మారడంలో కమ్యూనిజం విఫలమైందని ఆయన పేర్కొన్నారు. ఈ కార్యక్రమాన్ని ప్రొఫెసర్ డి.ఆర్.పి.చంద్రశేఖర్ సమన్వయంగా చేయగా, గీతం అధ్యక్షుడు, విశాఖపట్నం పార్లమెంటు సభ్యుడు మతుకుమిల్లి భరత్ వందన సమర్పణ చేశారు. గీతం హైదరాబాద్ అదనపు ఉపకులపతి ప్రొఫెసర్ డి.ఎన్.రావుతో కలిసి ఆయన అతిథిని సత్కరించారు. కేరళలోని అత్యంత నిజాయితీ గల నాయకులలో ప్రేమచంద్రన్ ఒకరిని భరత్ కొనియాడారు. ఆయన సుదీర్ఘ సేవ, రాజకీయ వర్గాలలో ఆయనకు లభిస్తున్న గౌరవాలను ఎత్తిచూపారు. విలువైన విషయాలను గీతం విద్యార్థులలో పంచుకోవడానికి సమయం ఇచ్చిన ప్రేమచంద్రన్-కు శ్రీభరత్ కృతజ్ఞతలు తెలియజేశారు. ఈ కార్యక్రమంలో ప్రొఫెసర్లు, విద్యార్థిని, విద్యార్థులు, తదితరులు పాల్గొన్నారు.

తుఫాను ప్రభావంతో నేలకు ఒరిగిన వరి పంట



తెలిపారు మండల వ్యవసాయ అధికారి సరస్వతి పలు గ్రామాలలో పంటలను పరిశీలించారు ఈ కార్యక్రమంలో గంగవరం గ్రామ వ్యవసాయ సహాయకులు పి. వెంకటకృష్ణ మరియు గ్రామ రైతులు పాల్గొనడం జరిగినది.

తుఫాన్ తో దెబ్బతిన్న వరి పంట పరిశీలన

సహాయ వ్యవసాయ సంచాలకులు నాగరాజు



సిద్ధవటం అక్టోబర్17(పత్తి శ్రీనివాసులు తరణం విలేఖరి) సిద్ధవటం వ్యవసాయ శాఖ కార్యాలయంలో గురువారం అగ్రికల్చర్ సహాయ వ్యవసాయ సంచాలకులు నాగరాజు మాట్లాడుతూ మండల వ్యాప్తంగా 2574 ఎకరాలలో వరి పంట రైతులు సాగు చేశారని57 ఎకరాలలో వరి పంట నష్టం ఉంటుందని ప్రాథమిక అంచనా వేసి జిల్లా వ్యవసాయ శాఖ అధికారికి నివేదిక సమర్పించడం జరుగుతుందని రెండు రోజుల్లో పూర్తిస్థాయి నష్టం అంచనా వేసి జిల్లా,రాష్ట్ర ఉన్న అధికారులకునివేదిక సమర్పించడం జరుగుతుందని తెలియజేశారు జంగాలపల్లె రెవిన్యూ గ్రామంలోని వరి పంట వేరుశనగ పంటలను పరిశీలించడం జరిగిందని ప్రతి రైతుకు నష్టపరిహారం అందేలా కృషి చేస్తానని అన్నారు

రామాయణాన్ని రచించిన వాల్మీకి మహర్షి జీవితం ఆదర్శనీయం

ధర్మం, సత్యం, భక్తి వంటి విలువలకు నిదర్శనం రామాయణం.....

.జిల్లా సంయుక్త కలెక్టర్ ఆదర్శ రాజేంద్రన్



అన్నమయ్య అక్టోబర్ 17(తరణం బ్యూరో)వాల్మీకి మహర్షి జీవితం ఆదర్శనీయమని, వారి అడుగుజాడల్లో ప్రతి ఒక్కరూ నడవాలని, ధర్మం, సత్యం, భక్తి వంటి విలువలకు నిదర్శనం రామాయణమని జిల్లా సంయుక్త కలెక్టర్ ఆదర్శ రాజేంద్రన్ పేర్కొన్నారు.హోనివారం స్థానిక రాయచోటిలోని కలెక్టరేట్ లో వెనుక బడిన తరగతుల సంక్షేమ శాఖ అధ్యక్షంలో మహర్షి వాల్మీకి జయంతిని ఘనంగా నిర్వహించారు. ఈ కార్యక్రమానికి జిల్లా సంయుక్త కలెక్టర్ ఆదర్శ రాజేంద్రన్ ముఖ్య అతిథిగా హాజరై వాల్మీకి మహర్షి చిత్రపటానికి పూలమాలలు వేసి ఘనంగా నివాళులు అర్పించారు. ఈ సందర్భంగా జిల్లా సంయుక్త కలెక్టర్ ఆదర్శ రాజేంద్రన్ మాట్లాడుతూ.... నేడు మన సమాజానికి ధర్మం, సత్యం, భక్తి వంటి విలువలను తెలియజేసే రామాయణాన్ని రచించిన మహర్షి వాల్మీకి జయంతిని రాష్ట్ర పండుగ గా జరుపుకుంటున్నామన్నారు. కృషి ఉంటే మనుషులు ఋషులవుతారు అని తెలియజేయడానికి వాల్మీకి మహర్షి ఒక ఉదాహరణ అని, బోయ వర్గానికి చెందిన వాల్మీకి రామాయణాన్ని రచించి మహర్షి అయ్యాడన్నారు. వాల్మీకి జీవితాన్ని మనం స్ఫూర్తిగా తీసుకొని వారి అడుగుజాడల్లో నడిచి మన జీవిత లక్ష్యాలను ఉ న్నతంగా తీర్చి దిద్దుకోవాలన్నారు. ఈ సందర్భంగా జిల్లా వెనుకబడిన తరగతుల సంక్షేమ శాఖ అధికారి సందర్భ మాట్లాడుతూ.... హిందూ ఇతిహాస గ్రంథమైన రామాయణాన్ని 24 వేల శ్లోకాలతో మరియు ఏడు కాండాలతో మహర్షి వాల్మీకి రచించాడని తెలిపారు. ఒక మనిషి ఏ విధంగా జీవించాలో రామాయణం మనకు తెలుపుతుందని ఈ సందర్భంగా పేర్కొన్నారు. సంస్కృత సాహిత్యంలో మొట్ట మొదటి శ్లోకం మనకు అందించిన మహానీయుడు మన మహర్షి వాల్మీకి అని కొనియాడారు. ఈ కార్యక్రమంలో డిఆర్ఓ సత్యనారాయణ, కలెక్టరేట్ ఏవో నాగభూషణం, జిల్లా వెనుక బడిన తరగతుల సంక్షేమ అధికారి సందర్శు, వాల్మీకి సంఘ అధ్యక్షులు భక్తవత్సలం, వాల్మీకి సేవాదళ్ అధ్యక్షులు మూగిరెడ్డప్ప, యోగానంద బాబు, కురబలకోట చిన్నరెడ్డి బోయ, తదితరులు పాల్గొని మహర్షి వాల్మీకి కి ఘన నివాళులు అర్పించారు.

వైభవంగా వాల్మీకి జయంతి

- టిడిపి రాష్ట్ర ఉపాధ్యక్షులు వి ఎస్ అమీర్ బాబు,



- - కడప అక్టోబర్ 17 - (తరణం విలేఖరి), స్థానిక నగరంలోని కార్పొరేషన్ కార్యాలయం వద్ద రామాయణ రూపకర్త వాల్మీకి జయంతి సందర్భంగా వాల్మీకి విగ్రహానికి టిడిపి రాష్ట్ర ఉపాధ్యక్షులు వి ఎస్. అమీర్ బాబు గురువారం పూలమాల ను వేసి ఘనంగా నివాళులర్పించారు. ఈ సందర్భముగా ఆయన మాట్లాడుతూ ప్రతి ఒక్కరు రామాయణం చదువుతున్నామంటే అది మన వాల్మీకి యొక్క పుణ్యమే నని అని ఆయన అన్నారు. ఈ కార్యక్రమంలో అర్మే రాయల్, కరిముల్లా నాసర్ అలీ బాషా, సయ్యద్ చాంద్ భాషా తల్లిదండ్రులు తదితరులు పాల్గొన్నారు.



న్యాయదేవత కళ్లకు తొలగిన గంతలు.. సుప్రీం కోర్టులో కొత్త విగ్రహం

కడప అక్టోబర్ 17 (తరణం క్రిమ్ రిపోర్టర్) న్యాయదేవత కళ్లకు గంతలు తొలగాయ్. అవును మీరు చదువుతుంది నిజమే. ఇన్నాళ్లూ భారతదేశంలో న్యాయ దేవత విగ్రహం కళ్లకు గంతలు ఉండేవి. ఇకపై న్యాయదేవత కళ్లకు గంతలు ఉండకూడదని దేశ అత్యున్నత ధర్మాసనమైన సుప్రీం కోర్టు నిర్ణయించింది.ఆ నిర్ణయానికి అనుగుణంగా.. సుప్రీం కోర్టు ప్రధాన న్యాయమూర్తి డీవై చంద్రచూడ్ ఆదేశాలతో సుప్రీం కోర్టులో కొత్తగా న్యాయదేవత విగ్రహాన్ని ఏర్పాటుచేశారు.అత్యున్నత ధర్మాసనంలో ఏర్పాటు చేసిన న్యాయదేవత విగ్రహం కళ్లకు గంతలు లేకపోవడంతో ఈ అంశం వార్తల్లో నిలిచింది. అంతేకాదు.. ఇన్నాళ్లూ న్యాయ దేవత రెండు చేతుల్లో.. కుడి చేతిలో న్యాయానికి ప్రతిబింబంగా నిలిచే త్రాసు, ఎడమ చేతిలో ఖడ్గం ఉండేవి. సుప్రీం కోర్టులో కొత్తగా ఏర్పాటు చేసిన న్యాయ దేవత విగ్రహం ఎడమ చేతిలో ఖడ్గానికి బదులుగా రాజ్యాంగం ఉండటం గమనార్హం.సుప్రీం కోర్టులోని జడ్జిల లైబ్రరీలో ఈ విగ్రహాన్ని ఉంచారు. న్యాయం గుడ్డిది కాదని, చట్టానికి కళ్లున్యాయని బలమైన సంకేతమిచ్చే ఉద్దేశంతోనే న్యాయదేవత విగ్రహంలో సుప్రీం కోర్టు ఈ మార్పులుచేర్చులు చేసింది. అయితే ఇన్నాళ్లూ న్యాయదేవత విగ్రహం కళ్లకు గంతలు కట్టడం, చేతిలో ఖడ్గం ఉంచడం వెనక కారణం లేకపోలేదు.చట్టం ముందు అందరూ సమానమే.. న్యాయస్థానం డబ్బు, అధికారం.. ఇతర హోదాలు చూడదు” అనే సందేశమిచ్చేందుకే న్యాయదేవత విగ్రహం కళ్లకు గంతలు కడతారు. ఇక్.. చేతిలో ఉంచే ఖడ్గం విషయానికొస్తే.. అన్యాయాన్ని న్యాయదేవత చీల్చిచెండాడుతుందని సంకేతం ఇచ్చేందుకు ఇలా న్యాయదేవత విగ్రహం చేతిలో ఖడ్గాన్ని ఉంచారు.భారత్‌లో సమాఖ్య వ్యవస్థఇంత గొప్ప అర్థం ఉన్నప్పుడు మరి

“పురోహిత స్మార్త విద్యుత్” సభను సద్వినియోగం చేసుకొండి

- ఆంధ్రప్రదేశ్ పురోహిత బ్రాహ్మణ సమాఖ్య జిల్లా గౌరవ అధ్యక్షులు బ్రాహ్మణపల్లి చంద్రమౌళి శర్మ,
- పురోహిత బ్రాహ్మణ సమాఖ్య జిల్లా అధ్యక్షుడు మూర్తి రాజు సత్యనారాయణ రాజు,
- - ఆంధ్రప్రదేశ్ పురోహిత బ్రాహ్మణ సమాఖ్య జిల్లా ప్రధాన కార్యదర్శి వారణాసి శ్రీధర్ శర్మ,

- కడప అక్టోబర్ 17 - (తరణం విలేఖరి),ఆంధ్రప్రదేశ్ పురోహిత బ్రాహ్మణ సమాఖ్య అధ్యక్షంలో అత్యంత ప్రతిష్టాత్మకంగా నిర్వహిస్తున్న పురోహిత మౌఖిక పరీక్షలు ను పశ్చిమగోదావరి జిల్లా భీమవరం టౌన్ లోని ఆనంద్ ఫంక్షన్ హాల్ నందు ఈనెల 28, వ తేదీ సోమవారం ఉదయం 8 గంటలనుండి సాయంత్రం 5 గంటలవరకు పరీక్షలను నిర్వహించి అన్ని రంగాలలో ఉత్తీర్ణులైన వారికి పురోహిత అర్హత పత్రాలను అందించి వైభవోపేతంగా పట్నా ప్రధాన ఉత్సవాన్ని అత్యంత ఘనంగా నిర్వహిస్తామని అని ఆంధ్రప్రదేశ్ పురోహిత బ్రాహ్మణ సమాఖ్య జిల్లా గౌరవ అధ్యక్షు డు బ్రహ్మసేపల్లి చంద్రమౌళి శర్మ, జిల్లా అధ్యక్ష కార్యదర్శులు శ్రీ మూర్తి రాజు సత్యనారాయణ శర్మ, వారణాశి శ్రీధర శర్మ లు తెలిపారు. ఈ సందర్భంగా పురోహిత బ్రాహ్మణ సమాఖ్య గౌరవాధ్యక్షులు బ్రాహ్మణపల్లి చంద్రమౌళి శర్మ మాట్లాడుతూప్రతి పురోహితుడు ప్రతి సంవత్సరం పురోహిత మౌఖిక పరీక్ష ద్వారా పట్నా పొందాలని ఆకాంక్ష తో ఈ కార్యక్రమం గత నాలుగు సంవత్సరాలుగా నిర్వహిస్తున్నామని , గతంలో పట్టాలు పొందినవారు చాలామంది విదేశాల్లో పురోహితులుగా స్థిరపడ్డారని ఆయన తెలిపారు పురోహిత బ్రాహ్మణ సమాఖ్య జిల్లా అధ్యక్షుడు మూర్తి రాజు సత్యనారాయణ రాజు మాట్లాడుతూ. వివిధ దేవాలయాల్లో కొంతమంది పురోహితులు ఉ ద్యోగాలు పొందగా చాలామంది ఆర్థిక అర్హత, విద్యార్హత గా ఈ పురోహిత అర్హత పట్నా ను పొందుపరచడం ద్వారా వివిధ బ్యాంకుల నందు, గృహ నిర్మాణ లోన్లు , సొంత లోన్లు నో కూడా పొందడం జరిగింది. పురోహిత బ్రాహ్మణ జిల్లా ప్రధాన కార్యదర్శి వారణాసి శ్రీధర్ శర్మ మాట్లాడుతూ ఇన్ని విధాలుగా మన పురోహిత అర్హత పట్నా వల్ల ఉపయోగాలు ఉ న్నాయని కావున ఈ పరీక్షను ఈనెల 20వ తేదీ లోపల అమ్మి చేసుకోవాలని సవినయంగా,

కూటమి ప్రభుత్వంలో గ్రామ స్వరాజ్యం

టిడిపి అన్నమయ్య జిల్లా పార్లమెంట్ అధ్యక్షులు చమర్తి జగన్ మోహన్ రాజు

రాజంపేట,అక్టోబర్. 17(తరణం ప్రతినిధి)గ్రామ స్వరాజ్యానికి అసలైన అడ్డాన్ని కూటమి ప్రభుత్వం చేతుల్లో కనిపిస్తోందని తెలుగుదేశం పార్టీ అన్నమయ్య జిల్లా పార్లమెంట్ అధ్యక్షులు చమర్తి జగన్ మోహన్ రాజు తెలిపారు. పల్లె పండుగలో భాగంగా గురువారం రాజంపేట మండలం హత్యరాల గ్రామంలో ఒక కోటి 53 లక్షల రూపాయల వ్యయంతో సూతనంగా నిర్మించిన సిసి, బి టీ రోడ్లు కు శంకుస్థాపన చేశారు. రాష్ట్ర ముఖ్యమంత్రి నారా చంద్రబాబు నాయుడు, ఐటీ శాఖ మంత్రి నారా లోకేష్ చిత్రపటాలకు చమర్తి జగన్మోహన్ రాజు లతోపాటు టిడిపి నాయకులు పాల్గొుషికం చేశారు.ఈ సందర్భంగా చమర్తి జగన్మోహన్ రాజు మాట్లాడుతూ ప్రతి గ్రామ అభివృద్ధి చెందాలనే ఉద్దేశంతో పల్లె పండుగ కార్యక్రమాన్ని కూటమి ప్రభుత్వం ప్రతిష్టాత్మకంగా ప్రవేశపెట్టిందన్నారు. గత వైకాపా పాలనలో ఐదేళ్లగా వేలవేల బోయిన గ్రామాలు నేడు జీవకలను సంతరించుకున్నాయన్నారు. వైకాపా ప్రభుత్వం పంచాయతీ నిధులు స్వాహా చేసి గ్రామాలను అభివృద్ధికి దూరం చేసిందని ఆరోపించారు. ఇప్పుడు కూటమి ప్రభుత్వం రావడంతో పల్లెల్లో పలు రకాల అభివృద్ధి కార్యక్రమాలతో ప్రజలు పల్లె పండుగ చేసుకుంటున్నారని వివరించారు. కార్యక్రమంలో ఒంటిమిట్ట టిడిపి సీనియర్ నాయకులు కొమర నర్సయ్య,టిడిపి నాయకులు డి ఆర్ ఎల్

వాల్మీకి మహర్షి శత జయంతి వేడుకలలో మండిపల్లి రాహుల్ రెడ్డి

లక్కిరెడ్డిపల్లి , అక్టోబర్ 17 తరణం విలేఖరిరామాయణాన్ని లోకానికి పరిచయం చేసిన ఆదికవి శ్రీ వాల్మీకి మహర్షి అని మండిపల్లి రాహుల్ రెడ్డి పేర్కొన్నారు. రామాయణ మహాకావ్యాన్ని రచించడం ద్వారా సీతా రాముల సద్గుణాలను, గొప్పదనాన్ని చెప్పడంతో పాటు ఆదర్శవంతమైన జీవితం, కుటుంభ విలువల నుంచి పాలనా సూత్రాల వరకు , సమాజ శ్రేయస్సుకు అవసరమైన ఎన్నో జీవన సూత్రాలను తెలియచేసిన వాల్మీకి మహర్షికి మనమందరం రుణపడి ఉన్నామన్నారు.రామాయణం సామాజిక నీతిని బోధిస్తుందని, భారత లోక్యం నేర్పిస్తుందన్నారు. వాల్మీకి మహర్షి 24 వేల శ్లోకాలతో, ఏడు కాండములుతో మానవాళికి అద్భుతమైన రామాయణం కావ్యాన్ని అందిచారన్నారు.ఈ సందర్భంగా మండిపల్లి రాహుల్ రెడ్డి వాల్మీకి మహర్షి జయంతి శుభాకాంక్షలు తెలిపారు. ఈ కార్యక్రమంలో బిజెపి కృష్ణ, శ్రీ కళ్యాణం వెంకటేశ్వర స్వామి ఆలయ చైర్మన్ కడియాల వెంకట సూర్యప్రసాద్.కావలి ఆంజనేయులు, గంట వెంకట కృష్ణయ్య,రెడ్డన్న, ఏపీయూఎస్ జిల్లా మీడియా ఇంచార్జ్ వెంకటేశ్వర్లు, బిజెపి కృష్ణయ్య టిడిపి యువ నేస్తం సికేపల్లి



న్యాయదేవత విగ్రహంలో మార్పులు ఎందుకు చేశారనే సందేహం కలగడం సహజం. బ్రిటీష్ ఛాయల నుంచి భారతదేశ న్యాయ వ్యవస్థ బయటపడాలనే ఉద్దేశంతో పాటు.. చట్టం గుడ్డిది కాదని, రెండు కళ్లు తెరిచి అందరినీ సమానంగానే చూస్తుందని చాటి చెప్పే ఉద్దేశంతో జస్టిస్ చంద్రచూడ్ ఈ విగ్రహాన్ని ఏర్పాటు చేయించినట్టు సమాచారం.



సంతోషంగా తెలియపరచడం జరిగింది.ముఖ్యంగా ఈ సంవత్సరం పట్నా ప్రధానోత్సవం శ్రీ తపోవన పీఠాధిపతులు శ్రీశ్రీశ్రీ సచ్చిదానంద సరస్వతీ మహాస్వామీజీ వారు మరియు శ్రీ భువనేశ్వరీ పీఠాధిపతులు శ్రీశ్రీశ్రీ కమలానంద భారతీ మహాస్వామీజీ వార్ల ఆశీస్సులుతో వారి సమక్షంలో చతుర్వేది, త్రికాండ శ్రోతి బ్రహ్మశ్రీ కపిలవాయి రామశాస్త్రి సోమయాజి వారు, బ్రహ్మశ్రీ ఈమని రామచంద్ర సోమయాజి ఘనాపాదీ వారు మరియు బ్రహ్మశ్రీ గుళ్లపల్లి శివశర్మ శ్రోతి గారి పర్యవేక్షణలో,ముఖ్యంగా శ్రీ వెంకటేశ్వర వేద విశ్వవిద్యాలయం వైన ఛాన్సలర్స్ బ్రహ్మశ్రీ రాణీ సదాశివ మూర్తి మరియు శ్రీ చంద్రశేఖరేందేంద్ర విశ్వ మహా విద్యాలయం వైన ఛాన్సలర్స్ బ్రహ్మశ్రీ %+% . శ్రీనివాస్ గారు మరియు బెనారస్ హిందూ విశ్వ విద్యాలయం ప్రొఫెసర్ బ్రహ్మశ్రీ భమిడిపాటి విశ్వనాథ శర్మ ,శ్రీ వెంకటేశ్వర వేద విశ్వవిద్యాలయం ప్రొఫెసర్స్ పర్యవేక్షణ లో మరి ముఖ్యంగా స్థానిక శాసన సభ్యులు శ్రీ పులవర్తి రామాంజనేయులు , ఉండి శాసన సభ్యులు శ్రీ కనుమూరి రఘురామ కృష్ణంరాజు ,ముఖ్యంగా దేవాదాయ ధర్మాదాయ శాఖా మంత్రివర్గులు శ్రీ ఆనం రామనారాయణ రెడ్డి , దేవాదాయ ధర్మాదాయ శాఖా కమిషనర్ సత్యనారాయణ గారి చేతులమీదుగా పట్నా ప్రధానోత్సవం జరుపబడును.కావున 9912626900, 8977585886, 9849644369, పై నెంబర్లను సంప్రదించి ఈ అవకాశం సద్వినియోగం చేసుకోవాలని ఆంధ్ర ప్రదేశ్ పురోహిత బ్రాహ్మణ సమాఖ్య జిల్లా ప్రధాన కార్యదర్శి శ్రీధర్ శర్మ పేర్కొన్నారు..



మనీ, కోవూరు సుబ్రహ్మణ్యం నాయుడు,రమణ రాజు, రవికుమార్ నాయుడు, కోటయ్య నాయుడు,రోహిత్, పూల బాలాజీ, నన్నయ నాయుడు,కొల్లా కృష్ణ, నరేష్, టిడిపి మహిళా ఉ పాధ్యక్షురాలు వాని,పంచాయతీ కార్యదర్శి వెంకటేశ్వర్లు, పంచాయతీరాజ్ ఈ రామచంద్ర, ఉపాధి హామీ ఫీల్డ్ అసిస్టెంట్ శంకరయ్య లతోపాటు వీరబల్లి ఒంటిమిట్ట రాజంపేట మండలాలకు చెందిన పలువురు తెలుగుదేశం పార్టీ నాయకులు తదితరులు పాల్గొన్నారు



నాయకులు టిడిపి ప్రచార కార్యదర్శి విశ్వనాథ్ అనంతపురం ఈడిగపల్లి నాయకులు. ధనుంజయ. పాత్రికేయులు. కార్యకర్తలు పాల్గొన్నారు



రామాయణాన్ని లోకానికి పరిచయం చేసిన మహావృత్తి ఆదికవి వాల్మీకి మహర్షి

- వాల్మీకి మహర్షి జీవితం ఆదర్శనీయం
- జిల్లా ఇంచార్జి కలెక్టర్ అదితి సింగ్
- ఘనంగా వాల్మీకి మహర్షి జయంతి



కడప, అక్టోబర్ 17(తరణం బ్యూరో) : రామాయణాన్ని లోకానికి పరిచయం చేసిన ఆదికవి వాల్మీకి మహర్షిజీవితం ఆదర్శనీయమని వారి అడుగుజాడల్లో ప్రతి ఒక్కరూ నడవాలని జిల్లా ఇంచార్జి కలెక్టర్ అదితి సింగ్ పేర్కొన్నారు. హళెరువారం కలెక్టరేట్ లోని ప్రజా సమస్యల పరిష్కార వేదిక హాల్లో జిల్లా వెనుక బడిన తరగతుల సంక్షేమ శాఖ, బి.సి. కార్పొరేషన్ సంయుక్త ఆధ్వర్యంలో మహర్షి వాల్మీకి జయంతిని ఘనంగా నిర్వహించారు. ఈ కార్యక్రమానికి జిల్లా ఇంచార్జి కలెక్టర్ అదితి సింగ్ ముఖ్య అతిథిగా హాజరయ్యారు. ఈ సందర్భంగా జిల్లా ఇంచార్జి కలెక్టర్ అదితి సింగ్ మాట్లాడుతూ.. నేడు మహర్షి వాల్మీకి జయంతి ఉత్సవాలను మనం రాష్ట్ర పండుగ గా జరుపుకుంటున్నామన్నారు. రామాయణాన్ని లోకానికి పరిచయం చేసిన ఆదికవి వాల్మీకి మహర్షి అని, రామాయణ మహాకావ్యాన్ని రచించడం ద్వారా సీతా రాముల సద్గుణాలను, గొప్పదనాన్ని చెప్పడంతో పాటు ఆదర్శవంతమైన జీవితం, కుటుంబ విలువల నుంచి పాలనా సూత్రాల వరకు , సమాజ శ్రేయస్సుకు అవసరమైన ఎన్నో జీవన సూత్రాలను తెలియచేసిన వాల్మీకి మహర్షికి మనమందరం రుణపడి ఉన్నామన్నారు. రామాయణం సామాజిక నీతిని బోధిస్తుందన్నారు. వాల్మీకి మహర్షి 24 వేల శ్లోకాలతో, ఏడు కాండములతో మానవాళికి అద్భుతమైన రామాయణం కావ్యాన్ని అందించారన్నారు. కృషి ఉంటే మనషులు ఋషులవుతారని వాల్మీకి జీవిత చరిత్ర తెలియచేస్తుందన్నారు. మహానీయులు వాల్మీకి జీవితాన్ని మనం ఆదర్శంగా స్వీకరించి తీసుకొని వారి అడుగుజాడల్లో నడిచి తమ జీవిత లక్ష్యాలను ఉన్నతంగా తీర్చి దిద్దుకోవాలన్నారు. మొట్ట మొదటి శ్లోకం మనకు అందించిన మహానీయుడు మన మహర్షి



వాల్మీకి అని కొనియాడారు. ఆదికవి వాల్మీకి రామాయణంలో దాదాపు ఇరవై నాలుగు వేల శ్లోకాలు రాశారని, అందరూ వారి జీవితాన్ని ఆదర్శంగా తీసుకుని దైనందిన జీవితంలో స్ఫూర్తితో జీవించాలన్నారు. వేల సంవత్సరాల క్రితమే జ్ఞానం సంపాదించారని, జ్ఞానం ఒకరి నుత్తు కాదని, కృషి చేస్తే జ్ఞాన సముపార్జన ఎవరికైనా సాధ్యమే అని, అది బోయ వర్గానికి చెందిన మహర్షి వాల్మీకి విషయంలో నిరూపితమైందని అన్నారు. అనంతరం వాల్మీకి కుల సంఘాల నాయకులు తెలిపిన సమస్యలను పరిశీలించి పరిష్కార చర్యలు తీసుకుంటామని అన్నారు.తొలుత జిల్లా ఇంచార్జి కలెక్టర్ అదితి సింగ్ వాల్మీకి మహర్షి జయంతి శుభాకాంక్షలు తెలిపారు.కార్యక్రమంలో వాల్మీకి ఉద్యోగుల సంఘం అధ్యక్షులు డాక్టర్ శ్రీనివాసులు, రాష్ట్ర బి సి సంఘం అధ్యక్షులు అవ్వారు మల్లికార్జున, ఏపీ వాల్మీకి సేవా సంఘం అధ్యక్షులు భోగ్గం వెంకటరమణ, వాల్మీకి సంఘం సెక్రెటరీ బి. నారాయణ,ఏపీ వాల్మీకి సంఘం ఉపాధ్యక్షులు వై.రామచంద్రయ్య, బిసి సంఘం అధ్యక్షులు బి. లింగ మూర్తి, తలాడి కులము రాష్ట్ర ఉపాధ్యక్షులు సుంకర వాగేశ్వరరావు,రాష్ట్ర దూడేకుల కుల సంఘం అధ్యక్షులు సుంకేసుల ఖాదర్ బాషా లు పాల్గొని ప్రసంగించారు.ఈ కార్యక్రమానికి ముందు జిల్లా ఇంచార్జి కలెక్టర్ అదితి సింగ్, డి.ఆర్.ఓ గంగాధర్ గౌడ్, సాంఘిక సంక్షేమ శాఖ డిడి సరస్వతి, జిల్లా వెనుక బడిన తరగతుల సంక్షేమ శాఖ అధికారి కృష్ణయ్య, బి.సి. కార్పొరేషన్ ఈడి జయసీంహ,వాల్మీకి ఉద్యోగుల సంఘం అధ్యక్షులు డాక్టర్ శ్రీనివాసులు, రాష్ట్ర బి సి సంఘం అధ్యక్షులు అవ్వారు మల్లికార్జున, ఏపీ వాల్మీకి సేవా సంఘం అధ్యక్షులు భోగ్గం వెంకటరమణ, వాల్మీకి సంఘం సెక్రెటరీ బి. నారాయణ,ఏపీ వాల్మీకి సంఘం ఉపాధ్యక్షులు వై.రామచంద్రయ్య, బిసి సంఘం అధ్యక్షులు బి. లింగ మూర్తి, తలాడి కులము రాష్ట్ర ఉపాధ్యక్షులు సుంకర వాగేశ్వరరావు,రాష్ట్ర దూడేకుల కుల సంఘం అధ్యక్షులు సుంకేసుల ఖాదర్ బాషా, వాల్మీకి సంఘ నాయకులు, అధికారులు, తదితరులు పాల్గొన్నారు.

నిరంతర పర్యవేక్షణ చేయండి

-ఇంచార్జి కలెక్టర్ అదితి సింగ్

కడప, అక్టోబర్ 17(తరణం బ్యూరో) : బంగాళాఖాతంలో తుఫాను కారణంగా జిల్లాలో విస్తారంగా కురుస్తున్న భారీ వర్షాల కారణంగా అధికారులందరూ అప్రమత్తంగా ఉంటూ నిరంతర పర్యవేక్షణ చేయాలని ఇంచార్జి కలెక్టర్ అదితి సింగ్ అన్నారు.తుఫాను కారణంగా జిల్లాలో బుధవారం నుండి కురిసిన వర్షాల కారణంగా అవాంఛనీయ సంఘటనలు, నష్ట వివరాలపై జిల్లా స్థాయి అధికారుల నుండి మండల స్థాయి అధికారుల వరకు గురువారం టెలికాన్ఫరెన్సు ద్వారా ఇంచార్జి కలెక్టర్ సమీక్షించారు. ముందుగా ఆయా శాఖల అధికారులు, ఆర్డీవోలు, తహశీల్దార్లు, మున్సిపల్ కమిషనర్లు తీసుకున్న చర్యలపై ఆరా తీశారు. ఈ సందర్భంగా ఇంచార్జి కలెక్టర్ అదితి సింగ్ మాట్లాడుతూ.. మంగళవారం, బుధవారం..రెండు రోజుల నుండి కురిసిన వర్షాలు కురుస్తున్నాయి. ఈ వర్షాల కారణంగా ప్రాణ, పశు, పంట నష్టం, జరిగిందా అని మండలాల వారిగా అడిగి తెలుసుకున్నారు. అలాగే ఎక్కడైనా ఇళ్ళు కూలిపోవడం జరిగిందా అని ఆరా తీశారు. ఒకటి రెండు చోట్ల పాత మిద్దెలు వర్షానికి తడిసి కొంత మేర పడిపోయాయని, అద్భుష్ట వశాత్తు ఆ సమయంలో అందులో ఎవరూ లేకపోవడంతో ప్రాణ నష్టం జరగలేదన్నారు. జిల్లా లోని రిజర్వాయర్లకు చేరుతున్న నీటి మట్టాన్ని నిరంతరం గమనిస్తూ ఉండాలని, చెరువులు, వాగులు వంకలు, కాలువల గట్టు తెగిపోకుండా జాగ్రత్తలు తీసుకోవడంతో పాటు వాటిపై 24/7 నిఘా ఉంచాలని సంబంధిత అధికారులను ఆదేశించారు. అలాగే ఆర్ అండ్ బి రోడ్లు, పంచాయతీ రోడ్లు, ట్రిట్టిల పై నిఘా ఉంచాలన్నారు. నిరంతర విద్యుత్తు ఇవ్వాలని, ఎక్కడైనా ఎలాంటి నష్టం జరిగినా, కాలువలు, చెరువుల గట్టు తెగినా , ట్రిట్టిలు కూలిన వెంటనే కంట్రోల్ రూమ్ నకు సమాచారం తెలియచేయాలని సంబంధిత అధికారులను ఆదేశించారు. ఇప్పటి దాకా జరిగిన నష్టాన్ని క్షేత్ర స్థాయిలో పరిశీలించి నివేదికను సిద్ధం చేయాలని సభందిత



అధికారులతో అన్నారు. జిల్లాలో వర్ష ప్రభావం తగ్గిందని అధికారులు ఏమరుపాటుగా ఉండరాదని, నిరంతరం అప్రమత్తంగా ఉంటూ..పర్యవేక్షణ చేయాలన్నారు.జిల్లా కలెక్టరేట్ కార్యాలయంలో కంట్రోల్ రూం తో పాటు కడప, జమ్మలమడుగు, బద్వేలు, పులివెందుల ఆర్డీవో కార్యాలయాల్లో 24 గంటలు పని చేసేలా ఏర్పాటు చేసిన కంట్రోల్ రూమ్ నెంబర్లుజిల్లా కలెక్టరేట్ కార్యాలయం, కడప కంట్రోల్ రూమ్ : 08562 - 246344ఆర్డీవో కార్యాలయం, కడప :8562295990ఆర్డీవో కార్యాలయం, జమ్మలమడుగు : 9618804882ఆర్డీవో కార్యాలయం, బద్వేలు : 917013323862 ఆర్డీవో కార్యాలయం, పులివెందుల : 85200 82425బి 95422 99885

వర్షాలు తగ్గినంతవరకు అధికారులు అప్రమత్తంగా ఉండాలి

అర్జి

కమలాపురం , అక్టోబర్ 17(తరణం విలేజింగ్) వస్తున్న వర్షాలు తగ్గినంతవరకు అధికారులు అప్రమత్తంగా ఉండి లోతట్టు ప్రాంత ప్రజలకు అవగాహన కల్పించాలని ఆర్డీవో జాన్ ఎరివిన్ పాలవర్తి తెలిపారు బుధవారం కమలాపురం తాసిల్దార్ కార్యాలయం ఆకస్మికంగా తనిఖీ చేశారు కార్యాలయంలో పలు రికార్డులను పరిశీలించారు అనంతరం సిబ్బందితో సమావేశమయ్యారు ఈ సందర్భంగా ఆయన మాట్లాడుతూ జిల్లా వ్యాప్తంగా అధిక వర్షాలు కురుస్తున్నాయని రెవిన్యూ పరిధిలోని అధికారులంతా అప్రమత్తంగా ఉండాలని ఆయన తెలిపారు ప్రస్తుతము తుఫాన్ ప్రభావం ఎక్కువగా ఉందని ప్రజలకు ఎలాంటి సాఫ్టల కలగకుండా చూడాల్సిన బాధ్యత ప్రతి అధికారిపై ఉందన్నారు ప్రజా సమస్యల పరిష్కార వేదికలో వచ్చే అర్జీలని పెండింగ్ లేకుండా పరిష్కరించమని అధికారులకు సూచించారు ఎన్నో వయ ప్రయాసలకు వచ్చి తమ సమస్యలను తెలుసుకోవడానికి మీ వద్దకు వస్తారని వారిపై కరుణ చూపి సమస్యలు పరిష్కరించాలని తెలిపారు అదేవిధంగా నేషనల్ హైవేకి సంబంధించిన పెండింగ్ పేమెంట్స్ ని పూర్తి చేయమని మరియు మండలములో ప్రజలకు సంబంధించిన సమస్యలు వున్న యెడల త్వరగా పరిష్కరించమని తెలుపుతూ ఆదేశించి వున్నారు. అలాగే ప్రస్తుతం పడుతున్న వర్షాల ప్రభావం వలన పెన్నా మరియు



పాపాగ్ని నదుల పరివాహక లోతట్టు గ్రామాల వారికి అప్రమత్తం చేయమని మరియు తుఫాను వలన ఏవైనా గ్రామ ప్రజలు నష్టపోయిన యెడల సంబంధిత వీఆర్డోలను సమాచారము సేకరించి కంట్రోల్ రూమ్ కు తెలియచేయమని ఆదేశించారు. అనంతరము పెన్నా కుండు నది సమీపంలో నీటి ప్రవాహాన్ని పరిశీలించారు ఈ కార్యక్రమంలో తాసిల్దార్ శివరామిరెడ్డి రెవెన్యూ సిబ్బంది పాల్గొన్నారు

పెండ్లి మరి మండలంలో అనుక రీచ్ ను ప్రారంభించిన కమలాపురం ఎమ్మెల్యే



పెండ్లి మరి- అక్టోబర్ 17, తరణం విలేజింగ్, పెండ్లిమరి మండలంలోని కొత్త గంగిరెడ్డిపల్లి గ్రామపంచాయతీ నందు గురువారం రోజున ఇసుక రీచ్ ను ఎమ్మెల్యే కృష్ణ చైతన్య రెడ్డి అలాగే జాయింట్ కలెక్టర్ అదితీ సింగ్ టెంకాయ కొట్టి ప్రారంభించడం జరిగింది ఈ కార్యక్రమంలో పెండ్లి మరి రెవెన్యూ సిబ్బంది పోలీస్ సిబ్బంది తెలుగుదేశం మండల నాయకులు బిజెపి నాయకులు కార్యకర్తలు పాల్గొన్నారు

ఘనంగా వాల్మీకి మహర్షి జయంతి వేడుకలు

- వాల్మీకి మహర్షి చిత్రపటానికి పూలమాల వేసి నివాళులర్పించిన కలెక్టర్ ఆనంద్



నెల్లూరు, అక్టోబర్ 17(తరణం బ్యూరో)భారతజాతి మొత్తాన్ని ఐక్యంగా ఉంచే గొప్ప భావజాలం గల మహాకావ్యం రామాయణమని జిల్లా కలెక్టర్ ఓ. ఆనంద్ పేర్కొన్నారు. కలెక్టరేట్లోని తిక్కన ప్రాంగణంలో వాల్మీకి మహర్షి జయంతిని జిల్లా యంత్రాంగం ఆధ్వర్యంలో ఘనంగా నిర్వహించారు. తొలుత బిసి నాయకులు వెంట రాగా జ్యోతి ప్రజ్వలన అనంతరం మహర్షి వాల్మీకి చిత్రపటానికి జిల్లా కలెక్టర్ పూలమాలంకరణ చేశారు.ఈ సందర్భంగా జిల్లా కలెక్టర్ మాట్లాడుతూ.. భారతజాతి మొత్తాన్ని ఐక్యంగా ఉంచే గొప్ప మహాకావ్యం రామాయణమని, అటువంటి సుందర కావ్యాన్ని రచించిన వాల్మీకి మహర్షి జయంతిని రాష్ట్ర పండుగగా జరుపుకోవడం సంతోషకరమన్నారు. రామాయణాన్ని ప్రతి ఒక్కరూ చిన్నప్పటినుండి వింటూ ఉంటారని, కానీ జీవితంలో ఎదిగే కొద్దీ రామాయణ మహాకావ్య స్ఫూర్తి అందరికీ ఆర్థమవుతుందన్నారు. భారతదేశంలోని ప్రతి గ్రామంలో రామాయణ ఇతిహాస గాధ వినిపిస్తూ ఉంటుందన్నారు. దేశమంతటినీ ఒకటిగా నిలిపే శక్తి రామాయణ మహాకావ్యానికే ఉందన్నారు. మరో వెయ్యేళ్ళు గడిచినప్పటికీ రామాయణ మహాకావ్యం ప్రజల మనసుల్లో ఎప్పటికీ నిలిచి ఉంటుందన్నారు. అదేవిధంగా ప్రభుత్వ వసతి గృహల్లో ఎక్కువగా పేద పిల్లలు ఉంటారని, అటువంటి వసతి గృహాలను అభివృద్ధి చేయడానికి వెనుకబడిన తరగతుల సంక్షేమ శాఖ ద్వారా కృషి చేస్తామన్నారు. ఏడు ఖండాలుగా విభజించిన రామాయణ మహా కావ్యం ఎంతో సుందరమైందని, సీతారాముల గుణగుణాలను స్తుతిస్తూ బీసీ నాయకులు చల్లా వెంకటసుబ్బయ్య రామాయణ శ్లోకాలను వీసుల విందుగా ఆలపించారు. ఈ కార్యక్రమంలో డి ఆర్ ఓ లవన్య, వాల్మీకి బోయ సంఘం జిల్లా అధ్యక్షులు వెంకటేశ్వర్లు, మాజీ జిల్లా పరిషత్ చైర్మన్ చంచల్ బాబు యాదవ్, జిల్లా వెనుకబడిన తరగతుల సంక్షేమ శాఖ ఇంచార్జి అధికారి ప్రసూన, సాంఘిక సంక్షేమ శాఖ డిడి శ్రీనివాసులు, బీసీ నాయకులు బూదాటి రాధాకృష్ణయ్య, జనార్దన్, నాగరాజారావు, వెంకటసుబ్బయ్య, హజరతయ్య, కోటేశ్వరరావు, మస్తానయ్య, తదితరులు పాల్గొన్నారు.

బిజెపి ఆధ్వర్యంలో ఆదికవి మహర్షి వాల్మీకి జయంతి

పోతుగుంట రమేష్ నాయుడు

రాజంపేట,అక్టోబర్. 17(తరణం ప్రతినిధి) రాజంపేటలోని బైపాస్ రోడ్డు నందు గల మహర్షి ఆదికవి వాల్మీకి జయంతి సందర్భంగా వాల్మీకి విగ్రహానికి పుష్పాంజలి ఘటించి ఘనంగా నివాళు లర్పించడం జరిగిందని బిజెపి రాష్ట్ర కార్యవర్గ సభ్యులు,నంద్యాల జిల్లా ఇన్చార్జ్ పోతుగుంట రమేష్ నాయుడుఅన్నారు.ఈ సందర్భంగా ఆయన మాట్లాడుతూ ఆదికవి మహర్షి వాల్మీకి రామాయణాన్ని లోకానికి పరిచయం చేసిన ఆదికవి వాల్మీకి మహర్షి జీవితం ఆదర్శ నియమని వారి అడుగుజాడల్లో ప్రతి ఒక్కరు నడవాలని కోరారు. శ్రీరాముని పావన చరిత్రను తెలియజేయడం జరిగిందన్నారు. తత్వబోధ మనల్ని మేలైన మార్గంలో ముందు నడిపించాలని ఆకాంక్షిస్తున్నాను అని అన్నారు. అందరూ కూడా వాల్మీకి చూపించిన మార్గంలో పయనించాలని అన్నారు.ఈ కార్యక్రమంలో బిజెపి పట్టణ ప్రధాన కార్యదర్శి వివి రమణ,బిజెపి ఓబీసీ మర్చ రాష్ట్ర అధికార ప్రతినిధి పట్టుగోగుల ఆదినారాయణ, బీజేపైఎం రాష్ట్ర కార్యవర్గ సభ్యులు పి నార్యచంద్ర, బిజెపి పట్టణ కార్యదర్శి సుబ్రహ్మణ్యం నాయుడు, బిజెపి పార్లమెంట్ నాయకులు తోట నగేష్ బీజేపీ నాయకులు రమేష్, శ్రీనివాసులు, రమణారెడ్డి, తదితరులు పాల్గొన్నారు.

